

The victims of the fire accident have been sanctioned cash relief totalling Rs. 31,692/- 40 to families in all ranging from Rs. 620/- to Rs. 800. - to each family by the Deputy, Commissioner, Mandya district, Mandya on 21st February 1980. Action is also being taken by him to grant building materials to the victims to rebuild their huts.

ಶ್ರೀ ಎಂ. ಎಸ್. ಆತ್ಮಾನಂದ.—ಸಭಾಧ್ಯಕ್ಷರೇ, ಮಾನ್ಯ ಸಚಿವರು ಉತ್ತರ ಕೊಡುತ್ತಾ ಕೊನೆಯಲ್ಲಿ "Action is also being taken by him to grant building materials to the victims to rebuild their huts", ಎಂದು ಹೇಳಿದ್ದಾರೆ. ಈ ಅನಾಹುತವಾಗಿ ೧೫ ದಿವಸ ಆಯಿತು. ಅವರು ಮನೆಯಲ್ಲಿದೆ ಬೀದಿಯಲ್ಲಿ ಬಿದ್ದಿದ್ದಾರೆ. ಬಂದನೆಯದಾಗಿ ಇನ್ನು ಎಷ್ಟು ದಿವಸಗಳಲ್ಲಿ ಮನೆ ಕಟ್ಟಲು ಅವರಿಗೆ ಸರ್ಕಾರದಿಂದ ಸಲಕರಣೆಗಳನ್ನು ಒದಗಿಸುತ್ತೀರಿ. ಎರಡನೆಯದಾಗಿ, ಈ ಅನಾಹುತವಾಗಿ ಬಹಳ ನಷ್ಟವಾಗಿರುವುದರಿಂದ ಬ್ಯಾಂಕಿನಿಂದ ಸುಲಭ ಬಡ್ಡಿ ದರದಲ್ಲಿ ಸಾಲ ವನ್ನೇನಾದರೂ ಸರ್ಕಾರದ ವತಿಯಿಂದ ಕೊಡಿಸುವುದಕ್ಕೆ ಸಾಧ್ಯವಾಗುತ್ತದೆಯೋ ಎಂದು ಕೇಳುತ್ತೇನೆ. ಮಂಡ್ಯ ನಗರ ಒಂದು ಜಿಲ್ಲಾ ಕೇಂದ್ರವಾಗಿದ್ದು ಅಲ್ಲಿ ಒಂದು ಅಗಿ ಶಾಮಕದಳ ಇಲ್ಲದೇ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ತೀವ್ರಗತಿಯಲ್ಲಿ ಇದನ್ನು ಪ್ರಾರಂಭ ಮಾಡುವುದಕ್ಕೆ ಸರ್ಕಾರ ಯೋಚನೆ ಮಾಡುತ್ತದೆಯೇ?

ಶ್ರೀ ಎಂ. ವೀರಪ್ಪ ಮೂಯ್ಲು.—ಮಾನ್ಯ ಅಧ್ಯಕ್ಷರೇ, ಅಲ್ಲಿಗೆ ಬಿಲ್ಡಿಂಗ್ ಮೆಟೀರಿಯಲ್ಸ್‌ನ್ನು ತಕ್ಷಣ ಒದಗಿಸುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಇನ್ನು ಕಡಿಮೆ ದರದಲ್ಲಿ ಸಾಲವನ್ನು ಮತ್ತು ಅಲ್ಲಿಗೆ ಒಂದು ಅಗಿ ಶಾಮಕ ದಳವನ್ನು ಕೊಡಬೇಕೆಂದು ಮಾನ್ಯ ಸದಸ್ಯರು ಏನು ಸೂಚನೆ ಕೊಟ್ಟಿದ್ದಾರೆ ಅದನ್ನು ಸರ್ಕಾರ ಗಮನದಲ್ಲಿಟ್ಟುಕೊಳ್ಳುತ್ತದೆ.

### Matter Under Rule 312

re.—Scarcity of Silk Yarn

ಬಿ. ವಿ. ರಾಮಚಂದ್ರರೆಡ್ಡಿ.—ಅಧ್ಯಕ್ಷರು ಆಬ್ಸೆಂಟ್. ನೆಕ್ಸ್‌ಟ್ ಮ್ಯಾಟರ್ ಅಂಡರ್ ರೂಲ್ ೩೧೨, ಶ್ರೀಮತಿ ಎಸ್. ಪ್ರಮೀಳಾ ಮತ್ತು ಶ್ರೀ ಹೆಚ್. ಗಂಗಾಧರನ್.

ಶ್ರೀಮತಿ ಎಸ್. ಪ್ರಮೀಳಾ.—ಮಾನ್ಯ ಅಧ್ಯಕ್ಷರೇ, ಕರ್ನಾಟಕದಲ್ಲಿ ಈ ಸಿಲ್ಕ್ ಎಕ್ಸ್‌ಚೇಂಜನ್ನು ತಂದಿರುವುದರಿಂದ ಏನಾಗಿದೆ ಎಂದರೆ ಇಡೀ ಕರ್ನಾಟಕದಲ್ಲಿರತಕ್ಕ ಎಲ್ಲಾ ನೇಕಾರರಿಗೂ ಇಲ್ಲಿರತಕ್ಕ ಹ್ಯಾಂಡ್‌ಲೂಮ್ ಮತ್ತು ಪವರ್ ಲಿಂಗ್‌ನವರು ಮಂಚ್ಚೆತ್ತ ಪ್ರಸಂಗ ಬಂದು ಅದರಿಂದ ಅದನ್ನೇ ಅವಲಂಬಿಸಿರತಕ್ಕಂಥ ಜನಗಳು ಬಹಳ ಕಷ್ಟವನ್ನು ಅನುಭವಿಸತಕ್ಕಂಥ ಪ್ರಸಂಗ ಉಂಟಾಗಿದೆ, ಸೆಂಟ್ರಲ್ ಸಿಲ್ಕ್ ಬೋರ್ಡ್‌ನವರು ಈ ಸಿಲ್ಕ್ ಎಕ್ಸ್‌ಚೇಂಜ್ ತರುವುದರಿಂದ ಬಹಳ ಅನಾನುಕೂಲವಾಗುತ್ತದೆಂದು ಹೇಳಿದ್ದರೂ ಕೂಡ, ಇದರಿಂದ ಅನುಕೂಲವಾಗುತ್ತದೆಂದು ಹೇಳಿ ನಮ್ಮ ಕರ್ನಾಟಕದಲ್ಲಿ ಮಾತ್ರ ಈ ರೀತಿಯ ಒಂದು ಸಿಲ್ಕ್ ಎಕ್ಸ್‌ಚೇಂಜನ್ನು ನಮ್ಮ ಬೆಂಗಳೂರಿನಲ್ಲಿ ತಂದಿದ್ದಾರೆ. ಇದರಿಂದ ಏನಾಗಿದೆ ಎಂದರೆ ೪ ಪರ್ಸೆಂಟ್‌ನಷ್ಟು ಟ್ಯಾಕ್ಸ್ ಬೀಳುತ್ತಿದೆ. ತೆಗೆದುಕೊಳ್ಳುವವರಿಗೆ ಎರಡು ಪರ್ಸೆಂಟ್, ಕೊಡುವವರಿಗೆ ಎರಡು ಪರ್ಸೆಂಟ್ ಟ್ಯಾಕ್ಸ್ ಬೀಳುತ್ತಿದೆ. ಇದರಿಂದ ಸಹಸ್ರಾರು ನೇಕಾರರು ಇವತ್ತಿನ ದಿವಸ ಪವರ್ ಲೂಮ್‌ಗಳನ್ನು ಮಂಚ್ಚೆ ಕೆಲಸ ಮಾಡದೇ ಇರತಕ್ಕಂಥ ಪರಿಸ್ಥಿತಿಯನ್ನು ತಂದೊಡ್ಡಿದ್ದೀರಿ. ೧೯೪೭ನೇ ಇಸ್ರಿಯಲ್ಲಿ ಪ್ರಾರ್ಥಾಬೊಟ್ ಮಾಡತಕ್ಕ ಕಾಲದಲ್ಲಿ ಇದೇ ರೀತಿ ಕಾನೂನು ತಂದಿದ್ದರು, ಆಗಲೂ ಸಹ ಅದರಿಂದ ತೊಂದರೆಯಾಗುತ್ತದೆಂದು ಕಂಡುಬಂದಾಗ ತೆಗೆದು ಹಾಕಿದರು. ಈ ಕಾನೂನು ನಮ್ಮ ಪಕ್ಕದ ರಾಜ್ಯಗಳಾದ ಮದ್ರಾಸ್ ಮತ್ತು ಆಂಧ್ರಪ್ರದೇಶಗಳಲ್ಲಿ ಇಲ್ಲ. ಇದು ಕೇವಲ ನಮ್ಮ ಕರ್ನಾಟಕ ರಾಜ್ಯದಲ್ಲಿ ಮಾತ್ರ ಜಾರಿಗೆ ತಂದಿದ್ದಾರೆ. ಇದರಿಂದ ೪ ಪರ್ಸೆಂಟ್‌ನಷ್ಟು ಟ್ಯಾಕ್ಸ್ ಬೇರೆ ಹೆಚ್ಚಿನ ಹೊರೆ ಬೀಳುತ್ತಿದೆ. ಮತ್ತು ಈ ಆಕ್ಟ್‌ನಿಂದ ಯಾರಾದರೂ ಲೈಸೆನ್ಸ್ ಇಲ್ಲದೇ ಅಥವಾ ಪರಿಷನ್ ಇಲ್ಲದ ಮಾರಾಟ ಮಾಡಿದ್ದರೆ ಅಂಥವರನ್ನು ೩ ವರ್ಷಗಳ ಕಾಲ ಜೈಲಿಗೆ ಹಾಕಬೇಕೆಂದು ಮಾಡಿದ್ದೀರಿ.

ಇದರಿಂದ ಇವತ್ತು ಯಾವುದೇ ಒಬ್ಬ ರೇಷ್ಮೆ ಪವರಲೂಮ್‌ನವರಾಗಲೀ, ಇಲ್ಲವೇ ಹ್ಯಾಂಡ್‌ಲೂಮ್‌ನವರಾಗಲೀ ರೇಷ್ಮೆಯನ್ನು ಸ್ವಾಕ್ ಇಟ್ಟುಕೊಂಡು ವ್ಯಾಪಾರ ಮಾಡತಕ್ಕ ಸ್ಥಿತಿಯಲ್ಲಿಲ್ಲದೆ ಮಂಚ್ಚುತಕ್ಕ ಸ್ಥಿತಿಗೆ ಬಂದಿದ್ದಾರೆ. ಇವತ್ತು ನಿವೃತ್ತ ತಂದಿರತಕ್ಕಂಥ ಸಿಲ್ಕ್ ಎಕ್ಸ್‌ಚೇಂಜ್‌ನ ಉದ್ದೇಶವಾದರೂ ಏನು? ಮಧ್ಯವರ್ತಿಗಾರರಿಂದ ಆಗುತ್ತಿದ್ದ ಅನ್ಯಾಯವನ್ನು ತಪ್ಪಿಸಿ ರೇಷ್ಮೆ ನೇಕಾರರಿಗೆ ಅನುಕೂಲವನ್ನು ಮಾಡಿಕೊಡಬೇಕೆನ್ನುವ ಉದ್ದೇಶದಿಂದ ತಂದಿದ್ದೀರಿ. ಅದಕ್ಕಾಗಿ ವರ್ಕ್ ಡ್ ಬ್ಯಾಂಕ್‌ನವರು ೮೦ ಕೋಟಿ ರೂಪಾಯಿಗಳ ಹಣವನ್ನು ಕೊಟ್ಟಿದ್ದಾರೆ. ಅದನ್ನು, ಇವತ್ತಿನ ದಿವಸ ನೇಕಾರರಿಗೆ ಅನ್ಯಾಯವಾಗಿದೆ ಅವರಿಗೆ ಮತ್ತು ಪವರ್ ಲೂಂ, ಕ್ಯಾಂಡ್ ಲೂಂ ಇಟ್ಟುಕೊಳ್ಳತಕ್ಕಂಥವರಿಗೆ ಸಾಲವನ್ನು ಕಡಿಮೆ ಬಡ್ಡಿದರದಲ್ಲಿ ಕೊಡಿ ಅಂತ ಕೊಟ್ಟಿದ್ದಾರೆ. ಆದರೆ ಅದರಿಂದ ಇವತ್ತು ಸದುಪಯೋಗವಾಗುತ್ತಿಲ್ಲವೆಂದು ಕುಡು ಬರುತ್ತಿದೆ. ಇದರ ಬಗ್ಗೆ ಸ್ಪಷ್ಟವಾದ ಉತ್ತರವನ್ನು ಮಾನ್ಯ ಮಂತ್ರಿಗಳವರು ಕೊಡಬೇಕೆಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಗಂಗಾಧರಪ್ಪ(ಕೃಷ್ಣರಾಜಪುರ).—ಸನ್ಮಾನ್ಯ ಅಧ್ಯಕ್ಷರೇ, ಕಳೆದ ಸಾರಿ ಸಿಲ್ಕ್ ಎಕ್ಸ್‌ಚೇಂಜ್ ಮಸೂದೆ ಬಂಧು ಕಾಲದಲ್ಲಿ ನಾನು ಭಾಗವಹಿಸಿದ್ದೆ. ಆದರೆ ಉದ್ದೇಶವಾದರೂ ಏನಿತ್ತು ಎಂದರೆ ಬೆಳೆಯತಕ್ಕವನಿಗೆ ಸರಿಯಾದ ಬೆಲೆ ಸಿಕ್ಕಬೇಕು ಎಂದು, ಏತಕ್ಕೆಂದರೆ ಬೆಂಗಳೂರು ನಗರದಲ್ಲಿ ಈ ಕೋಟಿಗಳಿಂದ ಬಹಳ ಅನಾಡುತವಾಗುತ್ತಿದೆ. ಮಂಚು ಮರೆಯಿಂದ ವ್ಯಾಪಾರ ಮಾಡುತ್ತಿದ್ದರೆ ಎನ್ನುವುದಕ್ಕಾಗಿ ತಂದಿದ್ದರು. ಇವತ್ತು ಕೋಟಿಯವರು ಏನಾದರೂ ಸರ್ಕಾರಕ್ಕೆ ಹೆದರಿಕೆ ಈ ರೀತಿ ಮಾಡುತ್ತಿದ್ದಾರೆ ಏನೋ ಎನ್ನುವ ಸಂಜೆ ಉಂಟಾಗುತ್ತಿದೆ. ಏತಕ್ಕಿಂದರೆ ದಿನ ಬೆಳಗಾದರೆ ಕೋಟಿಯವರು ಬಂದು ಪತ್ರಿಕಾ ಹೇಳಿಕೆಗಳನ್ನು ಕೊಡುತ್ತಿದ್ದಾರೆ, ಸರ್ಕಾರದವರು ಬಂದು ಪ್ರಕಟಣೆ ಕೊಡುತ್ತಿದ್ದಾರೆ. ಸರ್ಕಾರದವರು ಇದರಲ್ಲಿ ಲೋಪದೋಷಗಳು ಹೇಗಿವೆ ಹೇಗೆ ಮಾಡುತ್ತಿದ್ದಾರೆ ಅಂತ ಹೇಳಿ ಸಣ್ಣ ಪುಸ್ತಕಗಳನ್ನು ಪ್ರಕಟ ಮಾಡಿಸಿದ್ದಾರೆ. ಆದರೆ ಇವತ್ತಿನ ಪರಿಸ್ಥಿತಿ ಏನಾಗಿದೆ ಎಂದರೆ ನಾವು ಯಾವು ಉದ್ದೇಶದಿಂದ ಈ ಬಿಲ್ಲನ್ನು ಹಿಂದೆ ಸ್ವಾಗತಿಸಿದ್ದೆವೋ ಆ ಉದ್ದೇಶ ಫಲವಾಗುತ್ತಿಲ್ಲ. ಬೆಳೆಯುವವನಿಗೂ ಬಂದು ಒಳ್ಳೆಯ ಬೆಲೆ ಸಿಗಬೇಕು. ಕೊಂಡುಕೊಳ್ಳತಕ್ಕವನಿಗೂ ಬಂದು ಬೆಲೆ ಸಿಕ್ಕಬೇಕು ಎನ್ನತಕ್ಕ ಉದ್ದೇಶದಿಂದಲೇ ಸಿಲ್ಕ್ ಎಕ್ಸ್‌ಚೇಂಜ್ ಮಾಡಿದ್ದೆವು. ಆದರೆ ಯಾವುದೋ ಕಾರಣದಿಂದ ಇವತ್ತಿನ ದಿವಸ ಈ ಸಿಲ್ಕ್ ಎಕ್ಸ್‌ಚೇಂಜ್ ಆದ ಮೇಲೆ ಈ ಬಂಧು ನೇಕಾರರಿಗೆ ನೂಲು ಸಿಗದೆ ರೀತಿಯಲ್ಲಿ ವ್ಯವಸ್ಥೆ ಬಂದು ಅಂತರಿಕವಾದ ಶೋಷಣೆ ನಡೆಯುತ್ತಿದೆ. ಇದರ ಬಗ್ಗೆ ನೇಕಾರರು ಈಗಾಗಲೇ ತಮ್ಮ ಅಹವಾಲನ್ನು ಸರ್ಕಾರದ ಮುಂದಿಟ್ಟಿದ್ದಾರೆ. ಸರ್ಕಾರ ಇದರ ಬಗ್ಗೆ ಪರಿಶೀಲನೆ ಮಾಡಿ ಅವರಿಗೆ ಆಗತಕ್ಕ ನೋವನ್ನು ತಪ್ಪಿಸಿ, ಸುಲಭ ದರದಲ್ಲಿ ಸರಿಯಾದ ರೀತಿಯಲ್ಲಿ ನೂಲು ಸಿಗುವಂತೆ ವ್ಯವಸ್ಥೆ ಮಾಡಬೇಕು. ಬಹುಶಃ ಏನಾದರೂ ಈ ಕೋಟಿಯವರ ಪ್ರಭಾವಕ್ಕೆ ಒಳಗಾಗಿ ಈ ಸಿಲ್ಕ್ ಎಕ್ಸ್‌ಚೇಂಜ್ ಅಂತ ಏನು ಮಾಡಿದ್ದೇವೆ ಅದನ್ನು ಸರ್ಕಾರದವರ ಹಿತದಿಂದ ತಪ್ಪಿಸಬೇಕೆಂದು ಅವರು ಏನಾದರೂ ಪ್ರಯತ್ನ ನಡೆಸಿದ್ದಾರೆಯೇ? ಅದನ್ನು ಸಹ ಈ ಸದನದಲ್ಲಿ ತಿಳಿಸಬೇಕು. ಒಟ್ಟಿನಲ್ಲಿ ನೇಕಾರರಿಗೆ ಒಳ್ಳೆಯ ನಿಗದಿಯಾದ ಬೆಲೆಯಲ್ಲಿ, ತೂಕದಲ್ಲಿ ಮೋಸವಾಗದೆ ಹಾಗೆ ನೂಲನ್ನು ಬದಗಿಸತಕ್ಕಂಥ ವ್ಯವಸ್ಥೆ ಸರ್ಕಾರದಿಂದ ಆಗಬೇಕಾಗಿದೆ. ಏತಕ್ಕಿಂದರೆ ಇವತ್ತು ಬೇರೆ ಪದಾರ್ಥಗಳಾದ ಸಕ್ಕರೆ, ಸೀಮೆ ಎಣ್ಣೆ, ಸೀಮೆಂಟ್‌ಗಳ ಕೃತಕ ಅಭಾವವನ್ನು ಉಂಟು ಮಾಡುತ್ತಿದ್ದಾರೆ ಆ ರೀತಿ ಏನಾದರೂ ಇದರಲ್ಲಿ ಕೃತಕ ಅಭಾವವನ್ನು ನಿವಾರಣೆ ಮಾಡಿದ್ದರೆ ಅದನ್ನು ಕೂಡಲೇ ಬೆಗಹರಿಸುವುದಕ್ಕೆ ವ್ಯವಸ್ಥೆ ಮಾಡಬೇಕು ಎನ್ನುವುದರ ಬಗ್ಗೆ ಮಾನ್ಯ ಮಂತ್ರಿಗಳವರಲ್ಲಿ ವಿನಂತಿಸಿಕೊಳ್ಳುತ್ತೇನೆ.

† ಶ್ರೀ ಕೆ. ಬಿ. ಶಿವಯ್ಯ (ನಂಜನಗೂಡು).—ಸನ್ಮಾನ್ಯ ಅಧ್ಯಕ್ಷರೇ, ಈಗ ಮಾನ್ಯ ಸದಸ್ಯರೊಬ್ಬರು ಮಧ್ಯವರ್ತಿಗಳ ಪರವಾಗಿ ಮಾತನಾಡಿದ ಹಾಗೆ ಕಾಣುತ್ತದೆ. ಇನ್ನೊಬ್ಬರು ಉದ್ದಿಮೆದಾರರ ಪರವಾಗಿ ಮಾತನಾಡಿದ ಹಾಗೆ ಕಾಣುತ್ತದೆ. ಬಹುಶಃ ಈ ಸಿಲ್ಕ್ ಎಕ್ಸ್‌ಚೇಂಜ್ ಬಗ್ಗೆ ನಾವು ಏನೂ ಕಂಟ್ರೋಲ್ ಮಾಡಿಲ್ಲ. ಅದನ್ನೆಲ್ಲಾ ಸರ್ಕಾರದವರೇ ವಶಪಡಿಸಿಕೊಂಡು ಅದನ್ನು ಎಲ್ಲ ಬಡವರಿಗೂ ಕೊಡಬೇಕು ಎನ್ನುವುದೇ ಉದ್ದೇಶ. ಇವತ್ತು ಯಾರು ಸಿಲ್ಕ್‌ನ್ನು ಉತ್ಪಾದನೆ ಮಾಡುತ್ತಾರೆ ಅವರು ಏನೊಂದು ಶೋಷಣೆಗೆ ಒಳಗಾಗಿದ್ದರೂ ಅದನ್ನು ತಪ್ಪಿಸುವುದಕ್ಕಾಗಿ ಶೋಷಣಾ ರಹಿತ ಸಮಾಜವನ್ನು ರಚನೆ

† Indicates that remarks or speeches have not been revised by the concerned member.

ಮಾಡುವುದಕ್ಕೋಸ್ಕರವಾಗಿ, ಇದರಿಂದ ಹೆಚ್ಚಿನ ಜನಗಳಿಗೂ ಸಹ ಪ್ರತಿಫಲ ಸಿಗಬೇಕು ಎನ್ನುವ ಉದ್ದೇಶದಿಂದ ತಂದಿದ್ದೆವು. ವ್ಯಾಪಾರವೆಲ್ಲ ಆದ ಮೇಲೆ ಯಾವ ಕೋಟಿ ಜನ ಇವತ್ತು ಹೋರಾಟ ಮಾಡುತ್ತಿದ್ದಾರಲ್ಲ, ಮಧ್ಯವರ್ತಿಗಾರರು ಅವರು ಸಹ ತಮಗೆ ಬೇಕಾದಷ್ಟನ್ನು ತೆಗೆದುಕೊಂಡು ಹೋಗಿ ತಮ್ಮ ತಮ್ಮ ಅಂಗಡಿಗಳಲ್ಲಿ ರಾಸಿಲ್ಯನ್ನು ವಿವರಿಸಿ ಮತ್ತು ನೇಕಾರರಿಗೆ ಒದಗಿಸಲಿಕ್ಕೆ ಯಾವ ತರಹದ ಅಡ್ಡಿ ಅಡಚಣೆಗಳೂ ಇಲ್ಲ.

೩-೦೦ ಪಿ.ಎಂ.

ಇವತ್ತು ಬಹುಶಃ ಏನಾಗಿದೆ ಎಂದರೆ ಒಂದು ವರ್ಗವನ್ನು ಎತ್ತಿಕೊಟ್ಟು ಅವರು ವ್ಯಾಪಾರಕ್ಕೆ ಸಹಕರಿಸುತ್ತಿಲ್ಲ. ಅಷ್ಟೇ ಅಲ್ಲದೆ ಅನೇಕ ಜನರು ಕೋರ್ಟಿಗೆ ಹೋಗಿದ್ದಾರೆ. ಸಿಲ್ಕ್ ಎಕ್ಸ್‌ಚೇಂಜ್ ತಂದದ್ದೂ ಕೂಡ ಬಹಳ ತಪ್ಪಾಗಿದೆ, ಅಲ್ಲಿ ಅವಿವೇಕಗಳು ನಡೆಯುತ್ತಿವೆ. ಹಣ ಕೊಟ್ಟು ಪ್ರಚಾರ ನಡೆಸುತ್ತಿದ್ದಾರೆ, ಅದನ್ನು ಮಾನ್ಯ ಗಂಗಾಧರನಾರವರು ಕೂಡ ಹೇಳಿದ್ದಾರೆ.

ಶ್ರೀ ಜೆ. ಎಚ್. ಪಟೇಲ್.—ನಾನು ಒಂದು ಕ್ರಿಯಾಲೋಪವನ್ನು ಎತ್ತುತ್ತೇನೆ. ಮಾನ್ಯ ಮಿತ್ರರು ಈ ಕಡೆ ಇರುವುದನ್ನು ಮರೆತಿದ್ದಾರೆಂದು ಕಾಣುತ್ತದೆ. ಆ ಮಾತನ್ನು ಅವರು ಹೇಳಲಿ. ಅದು ಅವರ ಜವಾಬ್ದಾರಿ. ಅವರಿಗೆ ಉತ್ತರ ಹೇಳುವುದಕ್ಕೆ ಬರುತ್ತದೋ ಇಲ್ಲವೋ ಎಂಬುದನ್ನು ನೋಡಬಹುದು.

ಅಧ್ಯಕ್ಷರಂ.—ಮಾನ್ಯ ಪಟೇಲರು ಹೇಳುವ ಮಾತಿನಲ್ಲಿ ಅರ್ಥವಿದೆ.

† ಶ್ರೀ ಎಂ. ಸಿ. ಬಸಪ್ಪ (ಚಾಮರಾಜನಗರ).—ಮಾನ್ಯ ಅಧ್ಯಕ್ಷರೇ, ಈಗ ನಮ್ಮ ಸ್ನೇಹಿತರು ತಂದಿರತಕ್ಕ ವಿಚಾರದಲ್ಲಿ ನನಗೆ ಗೊತ್ತಿರುವ ಕೆಲವು ಅಂಶಗಳನ್ನು ಹೇಳಿ ಆ ಬಗ್ಗೆ ಸರ್ಕಾರದ ಸಮಜಾಯಿಸಿ ಕೇಳಬೇಕೆಂದಿದ್ದೇನೆ. ಕು|| ಪ್ರಮೀಳಾರವರು ಹೇಳಿದರು, ಈ ಸಿಲ್ಕ್ ಎಕ್ಸ್‌ಚೇಂಜ್ ಬಂದ ಮೇಲೆ ರೇಷ್ಮೆ ನೂಲು ಸಿಕ್ಕದ ಹಾಗೆ ಮಾಡಿದ್ದಾರೆ ಎಂದು. ಈ ಎಕ್ಸ್‌ಚೇಂಜ್ ಬಹುಶಃ ಏತಕ್ಕೆ ಬಂದಿದೆ ಎಂಬುದನ್ನು ಹೇಳುತ್ತೇನೆ. ನೂಲು ಬಿಚ್ಚುವವರಿಗೆ ಒಂದು ಒಳ್ಳೆಯ ಮಾರ್ಕೆಟ್ಟನ್ನು ಮಾಡಿ ಕೊಡಬೇಕೆಂದು ಕಳೆದ ೨೦ ವರ್ಷಗಿಂದ ಈ ಸಭೆಯಲ್ಲಿ ಕೇಳುತ್ತಿದ್ದೇವೆ. ವ್ಯಾಪಾರಿಗಳ ಮತ್ತು ದಲಾಳಿಗಳ ನಡುವೆ ಟವರ್ ಮುಚ್ಚಿಕೊಂಡು ಬೆಲೆ ನಿರ್ಧರಿಸುವುದು. ತೊಕದಲ್ಲಿ ಕಡಿತೆ ಮಾಡುವುದು, ಧರ್ಮದ ಹೆಸರಿನಲ್ಲಿ ನೂಲು ಬಿಚ್ಚುವವರು ೧% ಪೈಸೆ ಕಿತ್ತುಕೊಳ್ಳುವುದು, ಶೇಕಡ ೩ ರಷ್ಟು ಕಮಿಷನ್ ವಸೂಲಾಗುವುದು ಹಾಗೂ ಬೆಲೆಯಲ್ಲಿ ತೀವ್ರವಾಗಿ ಏರುಪೇರಾಗುವುದು. ಹೀಗೆ ಈ ಎಲ್ಲ ವ್ಯವಹಾರಗಳಿಂದ ರೇಷ್ಮೆ ವ್ಯಾಪಾರಕ್ಕೆ ಧಕ್ಕೆಯಾಗುವುದರಿಂದ ಇದನ್ನೆಲ್ಲ ನಿವಾರಣೆ ಮಾಡಬೇಕೆಂದು ಸರ್ಕಾರದಲ್ಲಿ ಮನವಿ ಮಾಡಿಕೊಂಡ ಮೇಲೆ ಈ ಒಂದು ಸಿಲ್ಕ್ ಎಕ್ಸ್‌ಚೇಂಜನ್ನು ತಂದಿದ್ದಾರೆ. ಈ ಸಂದರ್ಭದಲ್ಲಿ ವಿವರಿಸಿ ಒಂದು ಮನವಿಯನ್ನು ಸರ್ಕಾರಕ್ಕೆ ಸಲ್ಲಿಸಿದ್ದಾರೆ. ಅದರಲ್ಲಿ ಏನು ಹೇಳಿದ್ದಾರೆಂದರೆ, “We cannot pay the hard cash and afford to buy the Silk yarn”. ಅದಕ್ಕೆ ಸರ್ಕಾರದವರು ಏನು ಸಮಜಾಯಿಸಿ ಹುಡುಕಿ ಹೇಳುತ್ತಾರೋ ಹೇಳಲಿ, ಅದಕ್ಕೆ ಬೇಡ ಅನ್ನುವುದಿಲ್ಲ. ಹಣ ಇಲ್ಲದಿದ್ದರೆ ಬ್ಯಾಂಕುಗಳ ಮೂಲಕವಾಗಲೀ ಅಥವಾ ಸಹಕಾರ ಸಂಘಗಳ ಮೂಲಕವಾಗಲೀ ಹಣ ಕೂಡಿಸುವುದಕ್ಕೆ ಬರುತ್ತದೆ. ಎರಡನೆಯದಾಗಿ ಕ್ರಿಡಿಟ್ ಸೇಲ್ಸ್ ದೊರೆಯುತ್ತಿತ್ತು. ಸೂಕ್ತವಾದ ಯಾರ್ನ್ ದೊರೆಯುತ್ತಿತ್ತು ಮತ್ತು ಅದು ಸರಿಯಾಗಿದ್ದರೆ ವಾಪಸ್ಸು ಕೊಡತಕ್ಕ ಅಧಿಕಾರ ಇತ್ತು, ಮತ್ತು ಎರಡನೇ ವ್ಯಾಪಾರವನ್ನು ಹೇಗೆ ಬೇಕಾದರೂ ಮಾಡಬಹುದಿತ್ತು ಎಂದು ಅವರ ವಾದ. All developed countries like Russia, Japan, China etc., have got world market. They conduct ‘World Fair’ at Canton every year for two months, during which period they will sell the entire production of one year. ಅಭಿವೃದ್ಧಿ ಹೊಂದಿದ ದೇಶಗಳಲ್ಲಿ ಯಾವ ರೀತಿ ಎಕ್ಸ್‌ಚೇಂಜ್ ಆಗಿದೆ ಆ ಪ್ಯಾಟರ್ನ್‌ನಲ್ಲಿ ಇಲ್ಲಿಯೂ ಶುರು ಮಾಡಿದ್ದಾರೆ. ಇದರಲ್ಲಿ ವಿವರಿಸಿ ತೊಂದರೆ ಇದೆ ಎಂಬುದನ್ನು ಒಪ್ಪುತ್ತೇನೆ. ಮೊದಲು ಸಾಲದ ಅನುಕೂಲಿತೆ ಇತ್ತು ಮತ್ತು ನೂಲು ಬದಲಾವಣೆ ಮಾಡತಕ್ಕ ಅವಕಾಶ ಕೂಡ ಇತ್ತು ಎಂದು ಕಾಣುತ್ತದೆ. ಅವೆಲ್ಲವನ್ನು ಸರ್ಕಾರದ ಎಕ್ಸ್‌ಚೇಂಜ್ ಏನಿದೆ ಅದು ಭದ್ರ ಮಾಡಬೇಕು. ಒಟ್ಟಿನಲ್ಲಿ ಕೊಳ್ಳುವವರಿಗೆ ಮತ್ತು ಮಾರುವವರಿಗೆ ಏನು ತೊಂದರೆಗಳಿದ್ದರೂ

ಅವನ್ನೆಲ್ಲ ಯಾವ ರೀತಿ ಕಾನೂನು ಪ್ರಕಾರ ನಿವಾರಣೆ ಮಾಡಬಹುದೆಂಬುದನ್ನು ಪರಿಶೀಲನೆ ಮಾಡಬೇಕೆಂದು ವಿನಂತಿ ಮಾಡಿಕೊಳ್ಳುತ್ತೇನೆ.

†SRI ABDUL LATEEF. M. (Kolar).—Sir, the weavers for nearly two hundred years are being exploited and now the establishment of the Silk Exchange has come to them rescue; In the working of this Silk exchange for the last few days, we are experiencing certain difficulties. The real problem is that, this commodity was flowing through different channels from the production centres to the consuming centres. Now, all these channels have been converted into one single point and that is the 'Silk Exchange.' It is proving to be something like a bottleneck. So, we have to find a solution as to how best this could be distributed to various centres.

Another aspect of this industry is that, we produce in Karnataka about 85% of the total production of silk in our country; but the consuming industries are spread all over India, in Andhra Pradesh, Tamilnadu, Gujrat etc. So at these distant places, the distribution of this commodity is a difficult proposition in view of the establishment of this Silk Exchange. Therefore, we have to find a solution for that also. That apart, this industry is a craft and on account of this exchange, my present experience is that we are losing this craft because this is established over a period of years by one particular weaver and this particular Silk is required by a particular weaver in a particular part of the country. But this exchange is a sort of mechanised unit which tries to judge the quality of the silk. I will narrate just one example. In my place, there are two reelers, who produce the same sort of silk. But one reeler is selling it at Rs. 300/- and the other is selling it at Rs. 325/- though the quality of both the silk is same. It can never be thought of like a mechanist industry. Our silk is preferred particularly on account of its unevenness and not because it is like a Japanese silk. In view of all these difficulties, I would suggest and request the Hon. Minister to refer this matter to a Select Committee. Fortunately, there are many MLAs, who are intimately connected with this silk industry. Two millions of people are involved in this silk industry. We have fought for years for establishment of this marketing facility. Therefore, it would certainly help, if this Bill is referred to a Select Committee and then official decision is taken on the recommendations of that Committee.

† ಶ್ರೀ ರಾಜುಗೌಡ (ಹಾನೂರು) — ಸನ್ಮಾನ್ಯ ಅಧ್ಯಕ್ಷರೇ, ಈವತ್ತು ಸರ್ಕಾರದವರು ಮಾಡಿರತಕ್ಕ ಸಿಲ್ಕ್ ಎಕ್ಸ್‌ಚೇಂಜ್ ರೇಷ್ಮೆ ಉತ್ಪಾದಕರಿಗೆ, ರೇಷ್ಮೆ ಬೆಳೆಗಾರರಿಗೆ ಕಾಮಧೇನು ಕಲ್ಪವೃಕ್ಷದಂತಾಗದೆಯೆಂದು ಹೇಳಿದರೆ ತಪ್ಪಾಗಲಾರದು, ನಾನು ಒಬ್ಬ ರೀಲರ್ ಆಗಿದ್ದು ಅವಿನ್ಯಾ ರಸ್ತೆಯಲ್ಲಿರತಕ್ಕ ೩೫೦ ಕೋಟಿಗಳ ಶೋಷಣೆಗೆ ಒಳಗಾಗಿರುವವರಲ್ಲಿ ನಾನೂ ಒಬ್ಬ. ನಾನು ರೇಷ್ಮೆ ಉತ್ಪಾದನೆ ಮಾಡಿ



ವ್ಯವಸ್ಥಿತ ಮಾರುಕಟ್ಟೆ ಇಲ್ಲದೇ ಇರುವ ಕಾಲದಲ್ಲಿ ಅವಿನ್ಯಾ ರೋಡಿಗೆ ತೆಗೆದುಕೊಂಡುಹೋಗಿ ಪಡಬಾರದ ಕಷ್ಟಗಳನ್ನು ಪಟ್ಟಿದ್ದೇನೆ. ಅಲ್ಲಿರತಕ್ಕ ಕೋಟೀವಾಲಿಗಳು ಪಾದರಕ್ಷೆ ಬಿಡುವ ಚಾಗದಲ್ಲಿ ನಮ್ಮನ್ನು ನಿಲ್ಲಿಸುತ್ತಿದ್ದರು. ನಾವು ಮಾಲನ್ನು ತೆಗೆದುಕೊಂಡುಹೋಗಿ ಕೊಟ್ಟಾಗ ಕೇವಲ ಒಂದು ಸಾವಿರ ರೂಪಾಯಿಯೋ ಅಥವಾ ಎರಡು ಸಾವಿರ ರೂಪಾಯಿಯೋ ಕೊಟ್ಟು ಮತ್ತೆ ಒಂದು ವಾರದ ನಂತರ ನಾವು ಕೊಟ್ಟ ಮಾಲಿಗೆ ಬೆಲೆ ನಿಗದಿ ಮಾಡುತ್ತಿದ್ದರು. ಇಡೀ ರರ್ನಾಟಕದಲ್ಲಿರತಕ್ಕ ಸುಮಾರು ೬ ಸಾವಿರ ಜನ ದಾರ ಬಿಚ್ಚತಕ್ಕ ಜನ ಶೋಷಣೆಗೆ ಒಳಗಾಗಿ ತಕ್ಕವರು ಬಹಳ ವರ್ಷಗಳಿಂದ ರೇಷ್ಮೆ ಬಿಕರಿ ಮಾಡುವುದಕ್ಕೆ ವ್ಯವಸ್ಥಿತವಾದ ಮಾರುಕಟ್ಟೆಯನ್ನು ಸ್ಥಾಪನೆ ಮಾಡಬೇಕೆಂದು ಪದೇಪದೇ ಸರ್ಕಾರಕ್ಕೆ ಮನವಿ ಮಾಡಿಕೊಂಡು ಬಂದಿದ್ದರು. ನಮ್ಮ ಮನವಿ ಮೇಲೆ ಕ್ರಮ ತೆಗೆದುಕೊಂಡು ಸಿಲ್ಕ್ ಎಕ್ಸ್‌ಚೇಂಜನ್ನು ಸರ್ಕಾರ ಸ್ಥಾಪನೆ ಮಾಡಿ ರಾಜ್ಯದಲ್ಲಿರತಕ್ಕ ರೇಷ್ಮೆ ದಾರ ಬಿಚ್ಚುವವರನ್ನು ಶೋಷಣೆಯಿಂದ ವಿಮುಕ್ತಿಗೊಳಿಸಿದ್ದಾರೆ. ಇದನ್ನು ಸರ್ಕಾರದವರು ರೇಷ್ಮೆ ದಾರ ಬಿಚ್ಚತಕ್ಕವನಿಗೆ ಮತ್ತು ಗೊಡು ಮಾಡುವವನಿಗೆ ಒಳ್ಳೆಯದಾಗಲಿ ಎಂಬ ದೃಷ್ಟಿಯಿಂದ ಮಾಡಿದ್ದಾರೆ. ಇವತ್ತು ರೇಷ್ಮೆ ನೇಕಾರರಿಗೆ ಸರಿಯಾದ ರೀತಿಯಲ್ಲಿ ಸಾಕಷ್ಟು ರೇಷ್ಮೆ ದಾರ ಸಿಗುವುದಿಲ್ಲ ಎಂದು ಹೇಳುವುದನ್ನು ನಾನು ಒಪ್ಪುವುದಿಲ್ಲ. ಇವರು ಒಂದೆ ಕೋಟೀವಾಲಿಗಳಿಂದ ರೇಷ್ಮೆಯನ್ನು ಸಾಲವಾಗಿ ಪಡೆದುಕೊಂಡು ಒಂದು ಕೆ. ಜಿ. ರೇಷ್ಮೆಗೆ ೧೦ ರೂಪಾಯಿ ಜಾಕ್ಸಿ ಕೊಡುತ್ತಿದ್ದರು ಇಂಥ ನೇಕಾರರಿಗೆ ಬಹಳ ತೊಂದರೆಯಾಗಿದೆ. ಇದನ್ನು ಸರಿಮಾಡಬೇಕು ಎಂಬ ಅಭಿಪ್ರಾಯ ಸರ್ಕಾರ ಇಟ್ಟುಕೊಂಡಿದೆ. ಇದು ಒಳ್ಳೆಯದು. ಒಟ್ಟಿನಲ್ಲಿ ಸಿಲ್ಕ್ ಎಕ್ಸ್‌ಚೇಂಜ್ ರಾಜ್ಯದಲ್ಲಿ ಸ್ಥಾಪನೆಯಾಗಿರುವುದು ಸರ್ವರಿಗಿಂತಿಯಲ್ಲೂ ಉತ್ಕೃಷ್ಟವಾಗಿದೆ, ಯಾರಿಗೂ ಇದರಿಂದ ತೊಂದರೆಯಾಗಿಲ್ಲ ಎಂದು ಹೇಳಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

† SRI A. LAKSHMI SAGAR. - I have got many things to say. In the last week of last month, some members representing certain institutions including some M.L. As like me waited on the Chief Minister. Among many other things we pointed out to him was about the difficulties that are being faced by the several sections of the people coming under the silk exchange regulation. The Chief Minister was good enough to point out that he will look into the matter and call for another meeting of the representatives of the section of the silk industry and take a final decision in the matter. I would like to know from the Hon. Minister who is answering this question what has happened to that. It so happened that there are, in Chickmagalur Constituency, quite a number of handloom weavers, twistors etc. According to our information all have suffered a loss on account of that. All of them had come and represented to me their grievances. But most of the representatives were from the weavers side. They say that a number of difficulties have come into being immediately after the establishment of the Silk Exchange, which the Department has not been able to solve, with the result that with the introduction of this Exchange a large number of handlooms and powerlooms have stopped weaving. This is a very important question. I will draw the attention of the Minister to the fact that a quite a number of people have been facing several difficulties. I do not want to give a full account of difficulties that they are facing. But the grievances that are being faced by those people seem to be very reasonable, otherwise they would not have stopped weaving. This requires immediate attention. Otherwise there is bound to be some discord and breach of peace in the heart of the Bangalore City.

† ಶ್ರೀ ಕೆ. ಹೆಚ್. ಹನುಮೇಗೌಡ. (ಹಾಸನ).—ಮಾನ್ಯ ಅಧ್ಯಕ್ಷರೇ, ಸಿಲ್ಕ್ ಎಕ್ಸ್‌ಫೇಂಜಿನರಿ ಮೊದಲು ದಾರ ಮಾಡಿದ್ದನ್ನು ಮಾತ್ರ ತಂದು ಮಾರಾಟ ಮಾಡಬೇಕು, ಹರಿ ಮಾಡಿದ್ದನ್ನು ಅಥವಾ ಪುನಃ ದಾರ ಮಾಡಿದ್ದನ್ನು ಸಿಲ್ಕ್ ಎಕ್ಸ್‌ಫೇಂಜಿನರಿ ತರಬೇಕಾಗಿಲ್ಲ ಎಂದು ನಾನು ಕೇಳಿದ ಜಾಹೆ ಮಾನ್ಯ ಸದಸ್ಯರಾದ ಪ್ರಮೀಳ ಅವರು ಸಿಲ್ಕ್ ದಾರಕ್ಕೆ ಬಹಳ ಅಭಾವ ಬಂದಿದೆ ಎಂದು ಹೇಳಿದರು. ಇದರ ಬಗ್ಗೆ ಮಾನ್ಯ ಸಚಿವರು ವಿವರಣೆ ಕೊಡಬೇಕು. ಮೊದಲು ಕೋಲಾರ, ಬೆಂಗಳೂರು ಜಿಲ್ಲೆಯಲ್ಲಿ ಮಾತ್ರ ರೇಷ್ಮೆ ಉದ್ಯಮ ಇತ್ತು. ಈಗ ಹಾಸನ, ರಾಯಚೂರು, ಬಳ್ಳಾರಿ ಮುಂತಾದ ೮-೧೦ ಜಿಲ್ಲೆಗಳಲ್ಲಿ ರೇಷ್ಮೆ ಬೆಳೆಯುವವರು ಹೆಚ್ಚಾಗಿದ್ದು ಆ ಉದ್ಯಮ ಬೆಳೆಯುತ್ತಿದೆ. ಮೊದಲು ರೇಟ್‌ಗಳಲ್ಲಿ ಬಹಳ ವ್ಯತ್ಯಾಸಗಳಿದ್ದವು. ಇದರಿಂದ ಗೊಡ್ಡ ಉತ್ಪತ್ತಿ ಮಾಡುತ್ತಿದ್ದವರಿಗೆ ತೊಂದರೆಯಾಗಿತ್ತು. ಈಗ ರೇಟ್‌ಗಳು ಒಂದೇ ಇದ್ದು ರೈತರಿಗೆ ಅನುಕೂಲವಾಗಿದೆ. ಹೀಗೆ ಅನೇಕ ಕ್ಷೇತ್ರಗಳಲ್ಲಿ ಉತ್ಪಾದನಾ ಫಲಿತಾಂಶ ಕೊಟ್ಟಿರತಕ್ಕ ಸಿಲ್ಕ್ ಎಕ್ಸ್‌ಫೇಂಜಿನರಿಂದ ಎಲ್ಲರಿಗೂ ಅನುಕೂಲವಾಗಿದೆ. ಇದರಲ್ಲಿ ಏನಾದರೂ ನ್ಯೂನತೆಗಳಿದ್ದರೆ ಮಾತ್ರ ಮಾನ್ಯ ಸದಸ್ಯರು ಸಲಹೆ ಕೊಡಲಿ. ಅದನ್ನು ಸರ್ಕಾರ ಸರಿಪಡಿಸುವುದಕ್ಕೆ ಪ್ರಯತ್ನ ಮಾಡಬಹುದು. ಎಲ್ಲ ವಿಧದಲ್ಲೂ ಪರದಾನವಾಗಿರುವ ಈ ಸಿಲ್ಕ್ ಎಕ್ಸ್‌ಫೇಂಜಿನರಿ ಬಗ್ಗೆ ಅನಾವಶ್ಯಕವಾದ ವಿಚಾರಗಳನ್ನು ತರುವುದು ಉಪಯುಕ್ತವಲ್ಲ ಎಂದು ತಿಳಿಸುವುದಕ್ಕೆ ಇಚ್ಛೆಪಡುತ್ತೇನೆ.

† ಎಂ. ಸಿದ್ದವಾದಯ್ಯ. (ಕೊಳ್ಳೇಗಾಲ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರುಗಳು ಈ ಸಿಲ್ಕ್ ಎಕ್ಸ್‌ಫೇಂಜಿನರಿ ವಿಷಯದಲ್ಲಿ ಸಾಕಷ್ಟು ಸಲಹೆ ಸೂಚನೆಗಳನ್ನು ಕೊಟ್ಟಿದ್ದಾರೆ. ಆದ್ದರಿಂದ ನಾನು ಹೆಚ್ಚಿಗೆ ಹೇಳುವುದಕ್ಕೆ ಹೋಗುವುದಿಲ್ಲ. ಈ ಮಸೂದೆಯನ್ನು ಮಾಡುವಾಗಲೇ ಸರಿಯಾಗಿ ಮಾಡಿಲ್ಲ ಎಂಬುದು ನನ್ನ ಅಭಿಪ್ರಾಯ. ಈ ಮಸೂದೆಯನ್ನು ತರುವಾಗ ಮೊದಲೇ ಸರಿಯಾಗಿ ನೋಡಿ ಚರ್ಚೆ ಮಾಡಿ ನಂತರ ಪಾಸ್ ಮಾಡಬೇಕಾಗಿತ್ತು. ತಿಳಿವಳಿಕೆಯನ್ನು ಕೇಳಿ ಅವರ ಅಭಿಪ್ರಾಯವನ್ನು ತಿಳಿದು ಚರ್ಚೆ ಮಾಡಲೇ ಇಲ್ಲ. ಯಾವಾಗಲೋ ಯಾರೂ ಇಲ್ಲದ ಸಮಯದಲ್ಲಿ ಈ ಮಸೂದೆಯನ್ನು ತಂದು 'yes' ಎಂದು ಒಪ್ಪಿ ಸಿಕ್ಕೊಂಡುಬಿಟ್ಟಿದ್ದಾರೆ. ಸಿಲ್ಕ್ ಎಕ್ಸ್‌ಫೇಂಜಿನರಿಂದ ಗೊಡ್ಡ ಬೆಳೆಯುವವರಿಗೆ ಅನುಕೂಲವಾದರೂ ನೇಕಾರರಿಗೆ ಸ್ವಲ್ಪ ತೊಂದರೆಯಾಗಿದೆ. ನೇಕಾರರಲ್ಲದೆ ರೀಲರ್ಸ್‌ಗೂ ತೊಂದರೆಗಳಾಗುತ್ತಿವೆ. ಬೆಲೆಗಳಲ್ಲಿ ಏರುಪೇರಾದಾಗ ತಪ್ಪಕ್ಕೆ ಈ ಡಾಗಿ ಮನೆ ಮಠ ಕಳೆದುಕೊಂಡ ನಿದರ್ಶನಗಳು ಬೇಕಾದಷ್ಟಿವೆ. ನಮ್ಮ ಜಿಲ್ಲೆಯಲ್ಲೇ ಒಷ್ಟು ಜನ ತೊಂದರೆಗೊಳಗಾಗಿದ್ದಾರೆ ಎಂಬ ಪಟ್ಟಿ ಬೇಕಾದರೆ ಕೊಡುತ್ತೇನೆ. ಬೆಲೆಗಳಲ್ಲಿ ಏರುಪೇರಾಗಿ ಕಷ್ಟಕ್ಕೆ ಸಿಕ್ಕಿ, ನೊಂದು ನಾನೂ ಸಹ ಆಸ್ತಿ ಮಾರಿದ್ದೇನೆ. ಸಿಲ್ಕ್ ಎಕ್ಸ್‌ಫೇಂಜಿನರಿ ಮಾಡಿದಮೇಲೆ ಎಲ್ಲರಿಗೂ ಅನುಕೂಲವಾಗುವಂತೆ ಮಾಡಬೇಕಾಗಿತ್ತು. ಆದರೆ ಕೆಲವರಿಗೆ ಇದರಿಂದ ಅನುಕೂಲವಾಗುತ್ತದೆ. ಕೆಲವರಿಗೆ ತೊಂದರೆಯಾಗುತ್ತದೆ. ಹೀಗೆ ಮಾಡುವುದು ಸರಿಯಲ್ಲ. ಕಕೂನ್ ಮಾರುಕಟ್ಟೆಯಲ್ಲಿ ಏನು ಕಕೂನ್ ಆಕ್ಷನ್ ಮಾಡುತ್ತಾರೆ ಅದನ್ನು ರೆಂಡೇಟಾ ಬೇಸಿಕ್ ಮೇಲೆ ಅಲಾಟಾ ಮೆಂಟ್ ಮಾಡಿ ರೇಟ್ ಕೊಟ್ಟರೆ ಎಲ್ಲರೂ ಉಳಿದುಕೊಳ್ಳುತ್ತಾರೆ. ಈಗ ನೇಕಾರರಿಗೆ ಸಾಲಸೋಲ ಸಿಕ್ಕದೇ ಅವರು ಬಹಳ ತೊಂದರೆಗೊಳಗಾಗಿದ್ದಾರೆ. ನೇಕಾರರು ಹತ್ತಿರ ರೇಷ್ಮೆ ಕೊಂಡಾಕೊಳ್ಳುವುದಕ್ಕೆ ಹಣ ಇರುವುದಿಲ್ಲ. ಹಿಂದೆ ಆದರೆ ಸಾಲ ಸೋಲ ಸಿಗುತ್ತಿತ್ತು. ಈಗ ಸಿಲ್ಕ್ ಎಕ್ಸ್‌ಫೇಂಜಿನರಿ ಸ್ಥಾಪನೆಯಾದ ಮೇಲೆ ಅವರು ತುಂಬಾ ಕಷ್ಟಕ್ಕೆ ಸಿಕ್ಕಿದ್ದಾರೆ. ಅವರು ೨೦೦-೩೦೦ ರೂಪಾಯಿ ಕೈಮಗ್ಗ ಇಟ್ಟು ಕೊಂಡಿರುತ್ತಾರೆ, ಅವರಿಗೆ ಯಾರೂಕೂಡ ಸಹಾಯ ಮಾಡುವುದಿಲ್ಲ. ಇದನ್ನು ಸರ್ಕಾರ ಯೋಜನೆ ಮಾಡಬೇಕು. ಎಲ್ಲವನ್ನೂ ಪುನರ್‌ವಿಮರ್ಶೆ ಮಾಡಬೇಕು. ಬೆಂಗಳೂರು ನಗರದಲ್ಲಿ ಕೂಡ ಮನೆ ಬಾಡಿಗೆ ಕೊಡು ವುದಕ್ಕಾಗದೇ ಎಷ್ಟೋ ಜನ ಕಷ್ಟಪಡುತ್ತಿರುವುದನ್ನು ನಾನು ನೋಡಿದ್ದೇನೆ. ಆದ್ದರಿಂದ ಇದರ ಬಗ್ಗೆ ಕೂಲಂಕಷವಾಗಿ ಪರಿಶೀಲನೆ ಮಾಡಿ ಎಲ್ಲಾ ವಿಚಾರಗಳನ್ನೂ ಗಮನದಲ್ಲಿಟ್ಟುಕೊಂಡು ನಂತರ ಈ ಬಗ್ಗೆ ನಿರ್ಣಯ ತೆಗೆದುಕೊಳ್ಳುವುದು ಸೂಕ್ತವೆಂದು ನನ್ನ ಅಭಿಪ್ರಾಯ. ಈಗ ತಂದಿರುವ ಮಸೂದೆ ಯನ್ನು ನಾನು ಒಪ್ಪುವುದಿಲ್ಲವೆಂದು ಹೇಳಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಎಸ್.ಆರ್.ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಈ ಚರ್ಚೆಯಲ್ಲಿ ಭಾಗವಹಿಸುತ್ತಿರುವ ಮಾನ್ಯ ಸದಸ್ಯರು ರೇಷ್ಮೆ ಬೆಳೆಯುವವರು ಅಥವಾ ರೇಷ್ಮೆ ಬೆಳೆಯುವ ಜಿಲ್ಲೆಯಿಂದ ಬಂದಿರುವವರು. ಮಾನ್ಯ ಮಂತ್ರಿಗಳೂ ಸಹ ರೇಷ್ಮೆ ಬೆಳೆಯುವವರು ಅಥವಾ ರೇಷ್ಮೆಯನ್ನು ತೊಡುವವರು ಇಲ್ಲಿ ರೇಷ್ಮೆಯಷ್ಟೇ ನುಣುಪಾಗಿ ಚರ್ಚೆ ನಡೆಯುತ್ತಿದೆ, ಸಂತೋಷವಾಗಿ ನಾವು ಕೇಳೋಣ.

ಶ್ರೀ ಮತಿ ರೇಣುಕಾ ರಾಜೇಂದ್ರನ್ (ರೇಷ್ಮೆ ಮತ್ತು ಯುವಜನ ಖಾತೆ ರಾಜ್ಯ ಸಚಿವರು).— ಮಾನ್ಯ ಅಧ್ಯಕ್ಷರೇ, ಪ್ರಸ್ತುತ ಕರ್ನಾಟಕ ರಾಜ್ಯದಲ್ಲಿ ಸುಮಾರು ೨ ಲಕ್ಷ ರೈತ ಕುಟುಂಬಗಳು ಹಿಪ್ಪನೇರಳೆ ಬೇಸಾಯ ಮತ್ತು ರೇಷ್ಮೆ ಹುಳು ಸಾಕಾಣಿಕೆಯಲ್ಲಿ ತೊಡಗಿದ್ದು, ಸುಮಾರು ೭೫ ಕೋಟಿ ರೂಪಾಯಿ ಮೌಲ್ಯದ ೩೦,೦೦೦ ಟನ್ನುಗಳಷ್ಟು ಗೂಡನ್ನು ಪ್ರತಿ ವರ್ಷ ಉತ್ಪಾದಿಸುತ್ತಿದ್ದಾರೆ. ಈ ಗೂಡುಗಳನ್ನು ಸುಮಾರು ೬,೦೦೦ ನೂಲು ಬಿಚ್ಚುವ ಕುಟುಂಬಗಳು ಕೊಂಡು ೭೫ ಕೋಟಿ ರೂಪಾಯಿ ಮೌಲ್ಯದ ೨,೫೦೦ ಟನ್ನುಗಳು ರೇಷ್ಮೆ ನೂಲನ್ನಾಗಿ ಪರಿವರ್ತಿಸುತ್ತಾರೆ. ಈ ಎಲ್ಲ ನೂಲನ್ನು ಬೆಂಗಳೂರಿನ ಅವಿನ್ಯಾ ರಸ್ತೆಯಲ್ಲಿರುವ ೨೪೦ ಮಂದಿ ರೇಷ್ಮೆ ಕೋರಿಯ ವರ್ತಕರು ಕೊಂಡು ಮಾರುತ್ತಿದ್ದಾರೆ. ರೇಷ್ಮೆ ಗೂಡಿನ ಮಾರಾಟಕ್ಕಾಗಿ ಕ್ರಮಬದ್ಧ ಮಾರುಕಟ್ಟೆಗಳಿದ್ದರೂ, ಇತ್ತೀಚಿನವರೆವಿಗೂ ರೇಷ್ಮೆ ನೂಲಿನ ಮಾರಾಟಕ್ಕಾಗಿ ಯಾವೊಂದು ವ್ಯವಸ್ಥೆಯೂ ಇರಲಿಲ್ಲ. ಇದರಿಂದಾಗಿ ರೇಷ್ಮೆ ವ್ಯಾಪಾರದಲ್ಲಿ ಹಲವಾರು ಅವ್ಯವಹಾರಗಳು ಬಳಕೆಯಲ್ಲಿದ್ದು ಅವುಗಳಲ್ಲಿ ಕೆಲವೊಂದು ಹೀಗಿವೆ.

ಅ) ವ್ಯಾಪಾರಿ ಮತ್ತು ದಳಾಳಿಗಳ ನಡುವೆ ಟವಲನ್ನು ಮುಚ್ಚಿ ಬೆಲೆಯನ್ನು ನಿಗದಿಗೊಳಿಸುವ ಗುಪ್ತ ಸಂಧಾನ.

ಆ) ಪ್ರತಿ ನೂಲು ಬಿಚ್ಚುವವರ ಸರಕಿನಿಂದ ೩೦೦ ಗ್ರಾಂಗಳವರೆಗೆ ತೂಕದಲ್ಲಿ ಕಡಿತ ಮಾಡುವುದು.

ಇ) ತೂಕದಲ್ಲಿ ಮೋಸ.

ಈ) ಧರ್ಮದ ಹೆಸರಿನಲ್ಲಿ ನೂಲು ಬಿಚ್ಚುವವರಿಂದ ಮತ್ತು ನೇಕಾರರಿಂದ ಪ್ರತಿ ನೂರು ರೂಪಾಯಿಗೆ ೧೫ ಪೈಸೆಗಳಷ್ಟನ್ನು ಕಡಿದುಕೊಳ್ಳುವುದು.

ಉ) ನೂಲು ಬಿಚ್ಚುವವರಿಂದ ಶೇಕಡ ೩ ರಷ್ಟು ಕಮಿಷನ್ನು ವಸೂಲು ಮಾಡುವುದು.

ಊ) ಕಲ್ಪನಾತ್ಮಕ ಚಟುವಟಿಕೆಗಳಿಂದಾಗಿ ರೇಷ್ಮೆ ಬೆಲೆಯಲ್ಲಿ ತೀವ್ರ ಏರುಪೇರಾಗುವಿಕೆ.

ರೇಷ್ಮೆ ನೂಲಿನ ಬೆಲೆಯನ್ನು ಸ್ಥಿರೀಕರಿಸಲು ಮತ್ತು ರೇಷ್ಮೆ ನೂಲಿಗೆ, ಗೂಡು ಬೆಳೆದ ವರ್ತಕನಿಗೆ ನಾಯ ಬೆಲೆ ದೊರಕಿಸಿಕೊಡುವ ಸಲುವಾಗಿ ಕಾನೂನಿನನ್ವಯ ಸಾ ಪಿಸಲಾದ “ರೇಷ್ಮೆ ವಿನಿಮಯ ಕೇಂದ್ರ” ವೆಂಬ ಕ್ರಮಬದ್ಧ ಮಾರುಕಟ್ಟೆಯನ್ನು ಅಸ್ತಿತ್ವಕ್ಕೆ ತರಲಾಯಿತು.

ರೇಷ್ಮೆ ವಿನಿಮಯ ಕೇಂದ್ರದ ಕಾರ್ಯಗಳು ಯಾವುವೆಂದರೆ.—

೧) ನೂಲು ಬಿಚ್ಚುವವರು ರೇಷ್ಮೆ ನೂಲನ್ನು ಮೊದಲ ಮಾರಾಟಕ್ಕಾಗಿ ರೇಷ್ಮೆ ವಿನಿಮಯ ಕೇಂದ್ರಕ್ಕೆ ತರಬೇಕು.

೨) ವ್ಯಾಪಾರಿಗಳು ಅಥವಾ ಇನ್ನಿತರರು ನೂಲು ಬಿಚ್ಚುವವರಿಂದ ರೇಷ್ಮೆ ನೂಲನ್ನು ರೇಷ್ಮೆ ವಿನಿಮಯ ಕೇಂದ್ರದಲ್ಲಿ ಕೊಳ್ಳತಕ್ಕದ್ದು.

೩) ಮೊದಲ ಖರೀದಿಯ ನಂತರ ವ್ಯಾಪಾರಸ್ಥರು ಅಥವಾ ಇನ್ನಿತರರು ರೇಷ್ಮೆ ನೂಲನ್ನು ತಮ್ಮ ಇಚ್ಛೆಯಂತೆ ಯಾವುದೇ ರೀತಿಯಲ್ಲಾಗಲೀ ಅಥವಾ ಎಲ್ಲೇ ಆಗಲಿ ಮಾರಾಟ ಮಾಡಲು ಸ್ವತಂತ್ರರು.

೪) ಬೆಲೆಯನ್ನು ಬಹಿರಂಗ ಹರಾಜಿನಲ್ಲಿ ನಿರ್ಧರಿಸಲಾಗುವುದು.

೫) ತೂಕವನ್ನು ಕರಾರುವಾಕ ತೂಕದ ಯಂತ್ರಗಳಿಂದ ಮಾಡಲಾಗುವುದು.

೬) ಕೊಂಡ ರೇಷ್ಮೆ ನೂಲಿನ ಮೌಲ್ಯವನ್ನು ಪೂರ್ಣ ನಗದುನಲ್ಲಾಗಲೀ ಅಥವಾ ರೇಷ್ಮೆ ವಿನಿಮಯ ಕೇಂದ್ರದಲ್ಲಿ ನಗದುಗಿಸಬಹುದಾದ ಚೆಕ್ ಮುಖಾಂತರವಾಗಲಿ ಪಾವತಿ ಮಾಡತಕ್ಕದ್ದು.

ರಾಜ್ಯ ಸರ್ಕಾರವು ಈ ಎಲ್ಲ ವಿಷಯಗಳನ್ನು ಗಮನದಲ್ಲಿಟ್ಟುಕೊಂಡು ಭಾರತ ಸರ್ಕಾರದೊಂದಿಗೆ ಸಹಾ ಸಮಾಲೋಚಿಸಿದ ನಂತರ ಕಚ್ಚಾ ನೂಲನ್ನು ವ್ಯಾಪಾರ ಮಾಡುವ ವಿಕೈಕ ಕ್ರಮಬದ್ಧ ಮಾರುಕಟ್ಟೆಯಾದ ರೇಷ್ಮೆ ವಿನಿಮಯ ಕೇಂದ್ರವನ್ನು ಸ್ಥಾಪಿಸುವ ತಿದ್ದುಪಡಿಯ ಅಧಿನಿಯಮವನ್ನು ಈಗ ಜಾರಿಯಲ್ಲಿರುವ ಕರ್ನಾಟಕ ರೇಷ್ಮೆ ಹುಳು ಮತ್ತು ಗೂಡು (ಉತ್ಪಾದನೆ, ಪೂರೈಕೆ ಮತ್ತು ವಿತರಣೆಯ ನಿಯಮ) ಕಾನೂನು ೧೯೫೯ಕ್ಕೆ ತರಲಾಯಿತು.

ನಿಹಿತ ಸ್ವಾರ್ಥ ಹಿತಾಸಕ್ತಿಯುಳ್ಳ ವ್ಯಕ್ತಿಗಳು ಈ ಕಾನೂನನ್ನು ವಿರೋಧಿಸಿ ಸಮಾರಂ ೧೬ ರಿಟ್ ಅರ್ಜಿಗಳನ್ನು ಹೈಕೋರ್ಟಿನಲ್ಲಿ ಸಲ್ಲಿಸಿದ್ದಾರೆ. ಸದ್ಯಕ್ಕೆ ಈ ದಾವೆಯು ಕೋರ್ಟಿನಲ್ಲಿ ವಿಚಾರಣೆ ಯಾಗುತ್ತದೆ. ಆದರೂ ವಿಧಾಯಕರು ನೂಲು ಬಿಚ್ಚುವವರಿಗೆ ಮಾತ್ರವಲ್ಲದೆ, ರೈತರಿಗೆ ಮತ್ತು ನೇಕಾರ ರರಿಗೆ ಸಹಾ ಪ್ರಯೋಜನವಾಗಿದೆ. ಕ್ರಮಬದ್ಧ ಮಾರುಕಟ್ಟೆಯ ವಿಚಾರ ಹೊಸದೇನಲ್ಲ. ಹಲವಾರು ಸರಕುಗಳಿಗಾಗಿ ಕ್ರಮಬದ್ಧ ಮಾರುಕಟ್ಟೆಗಳಾಗಿವೆ. ರೇಷ್ಮೆ ಗೊಡುಗಳನ್ನು ವ್ಯಾಪಾರ ಮಾಡಲು ಸಹ ೨೨ ಕ್ರಮಬದ್ಧ ಮಾರುಕಟ್ಟೆಗಳಿವೆ. ಕ್ರಮಬದ್ಧ ಮಾರುಕಟ್ಟೆಯಾದ ರೇಷ್ಮೆ ವಿವಿವಯ ಕೇಂದ್ರದಲ್ಲಿ ವ್ಯಾಪಾರಸ್ಥರು ವ್ಯಾಪಾರದ ಎಲ್ಲಾ ಸ್ವತಂತ್ರಗಳನ್ನು ಹೊಂದಬಹುದು ವಾಸ್ತವವಾಗಿ ನೂಲು ಬಿಚ್ಚುವವರು ಸಹಾ ನಿಹಿತ ಸ್ವಾರ್ಥ ಹಿತಾಸಕ್ತಿಗಳ ರಿಟ್ ಅರ್ಜಿಗಳ ವಿರುದ್ಧ ರೇಷ್ಮೆ ವಿವಿವಯ ಕೇಂದ್ರದ ಸ್ಥಾಪನೆಯ ಕಾನೂನನ್ನು ಕಾರ್ಯರೂಪಕ್ಕೆ ತರುವಂತೆ ಕೋರಿ ಅರ್ಜಿಯನ್ನು ಹೈಕೋರ್ಟಿನಲ್ಲಿ ಸಲ್ಲಿ ಸಿದ್ದಾರೆ.

ರೇಷ್ಮೆ ವಿವಿವಯ ಕೇಂದ್ರದಿಂದಾಗಿ ನೇಕಾರರು ಯಾವುದೇ ತೊಂದರೆಗೊಳಗಾಗಿಲ್ಲ. ಇಷ್ಟಕ್ಕೂ ನಡೆದುದೇನೆಂದರೆ ಮಾರಾಟಗಾರರನ್ನು ೨೪೦ ಅಂಗಡಿಗಳಲ್ಲಿ ರೇಷ್ಮೆ ನೂಲನ್ನು ಕೊಳ್ಳುವ ಬದಲು, ವಿವಿವಯ ಕೇಂದ್ರಕ್ಕೆ ಬಂದು ಮಹಿಷು ನಡೆಸುವಂತೆ ಕೇಳಲಾಗಿದೆ. ರೇಷ್ಮೆ ವಿವಿವಯ ಕೇಂದ್ರವು ಎಲ್ಲ ರೇಷ್ಮೆ ಕೋರಿ ವರ್ತಕರ ಅಂಗಡಿಗಳಿಂದ ಅವಿನ್ಯಾ ರಸ್ತೆಯಿಂದ ಹೆಜ್ಜೆಂದರೆ ಒಂದು ಫಾರ್ಮ್ ದೂರ ದಲ್ಲಿದೆ. ಸರ್ಕಾರವು ಮಾರಾಟಗಾರರು ಮತ್ತು ನೇಕಾರರ ನಡುವಿನ ರೇಷ್ಮೆ ನೂಲಿನ ವ್ಯಾಪಾರದಲ್ಲಿ ಹಸ್ತಕ್ಷೇಪ ಮಾಡಿಲ್ಲ. ವಾಸ್ತವವಾಗಿ ನೇಕಾರರು ಇಲ್ಲಿಯಲ್ಲಿ ರೇಷ್ಮೆ ವಿವಿವಯ ಕೇಂದ್ರಕ್ಕೆ ಬಂದು ರೇಷ್ಮೆ ನೂಲನ್ನು ರೇಷ್ಮೆ ವಿವಿವಯ ಕೇಂದ್ರದಲ್ಲಿ ಕೊಳ್ಳಬಹುದು. ಈ ಸೌಕರ್ಯವು ಮೊದಲು ಅಸ್ತಿತ್ವದಲ್ಲಿರಲಿಲ್ಲ. ಆದರೆ ಈಗ ಈ ಸೌಕರ್ಯ ಲಭಿಸಿದೆ. ವಾಸ್ತವವಾಗಿ ಕಾಂಜೀವರಂ, ಧರ್ಮಾ ವರಂ, ಕುಂಭಕೋಣಂ ಇತ್ಯಾದಿ ಹೊರ ರಾಜ್ಯಗಳಲ್ಲಿನ ಇತರ ನೇಕಾರರು ತಮ್ಮ ಅಗತ್ಯತೆಗಳಿಗನುಗುಣ ವಾಗಿ ರೇಷ್ಮೆ ನೂಲನ್ನು ಕೊಳ್ಳಲು ರೇಷ್ಮೆ ವಿವಿವಯ ಕೇಂದ್ರಕ್ಕೆ ಬರುತ್ತಿದ್ದಾರೆ.

ಕರ್ನಾಟಕ ರಾಜ್ಯದಲ್ಲಿ ಉತ್ಪನ್ನವಾಗುತ್ತಿರುವ ೨೫೦೦ ಟನ್ ರೇಷ್ಮೆ ನೂಲಿನಲ್ಲಿ ಶೇಕಡಾ ೩೦ರಷ್ಟನ್ನು ಮಾತ್ರ ರಾಜ್ಯದ ನೇಕಾರರು ಬಳಸುತ್ತಿದ್ದಾರೆ. ಉಳಿದ ಶೇಕಡಾ ೭೦ರಷ್ಟು ರಾಜ್ಯದ ಹೊರಗಿನ ನೇಯ ಕೇಂದ್ರಗಳಿಗೆ ಹೋಗುತ್ತಲಿವೆ. ಕರ್ನಾಟಕ ರಾಜ್ಯದಲ್ಲಿಯೂ ಸಹ ಯಂತ್ರಚಾಲಿತ ಮಗ್ಗ ದವರೇ ಮುಖ್ಯ ಬಳಕೆದಾರರಲ್ಲದೆ, ಕೈಮಗ್ಗದ ನೇಕಾರರಲ್ಲ. ಯಂತ್ರಚಾಲಿತ ಮಗ್ಗಗಳ ನೇಕಾ ರರ ಸಹಕಾರ ಸಂಘಗಳು ಭಾರತೀಯ ರಿಸರ್ವ್ ಬ್ಯಾಂಕ್ ಮತ್ತು ಅಪೆಕ್ಸ್ ಬ್ಯಾಂಕ್ ನೀಡುವ ಸೌಲಭ್ಯ ವನ್ನು ಉಪಯೋಗಿಸಿಕೊಂಡು ರೇಷ್ಮೆ ವಿವಿವಯ ಕೇಂದ್ರದಲ್ಲಿ ಕೂಡ ಕಚ್ಚಾ ರೇಷ್ಮೆಯನ್ನು ಕೊಳ್ಳ ಬಹುದು. ಅವರಿಗೆ ರೇಷ್ಮೆ ವಿವಿವಯ ಕೇಂದ್ರದಿಂದ ಕಚ್ಚಾ ರೇಷ್ಮೆಯನ್ನು ಕೊಳ್ಳಲು ಇಷ್ಟವಿಲ್ಲ ದಿದ್ದಲ್ಲಿ ಅವರು ವ್ಯಾಪಾರಿಗಳಿಂದ ಅಥವಾ ಕರ್ನಾಟಕ ರೇಷ್ಮೆ ಮಾರುಕಟ್ಟೆ ಮಂಡಳಿಯ ಒಂದು ಸರ್ಕಾರಿ ಸಂಸ್ಥೆಯಾಗಿದ್ದು ರೇಷ್ಮೆ ವಿವಿವಯ ಕೇಂದ್ರದ ಅಸ್ತಿತ್ವಕ್ಕೆ ಬಂದಾಗಿನಿಂದ ಕಚ್ಚಾ ರೇಷ್ಮೆಯನ್ನು ರೇಷ್ಮೆ ವಿವಿವಯ ಕೇಂದ್ರದಲ್ಲಿ ಕೊಳ್ಳುತ್ತಲಿವೆ. ಅವರು ಈಗಲೇ ಸುಮಾರು ಒಂದು ಲಕ್ಷ ಕೆಲೋಗಳಷ್ಟು ರೇಷ್ಮೆಯನ್ನು ಕೊಂಡು ಮತ್ತು ಇದುವರೆವಿಗೆ ಸುಮಾರು ಮೂವತ್ತು ಸಾವಿರ ಕೆಲೋಗಳಷ್ಟು ರೇಷ್ಮೆ ಯನ್ನು ನಗದು ಮತ್ತು ಸಾಲವಾಗಿಂಗೂ ಮಾರಿದ್ದಾರೆ. ಆದುದರಿಂದ ಯಾವುದೇ ರೀತಿಯ ಅಭಾವವೂ ಉಂಟಾಗಿಲ್ಲ. ಮೊದಲನೆಯ ಬಾಲಗೆ ಬೆಲೆಗಳು ಸ್ಥಿರಗೊಂಡಿವೆ ಮತ್ತು ಒಂದು ಬೆಲೆ ಸ್ಥಿರತೆನಿಧಿಯು ಕಾನೂನಿನನ್ವಯ ಉಂಟಾಗಿದೆ. ಕಚ್ಚಾ ರೇಷ್ಮೆಯ ಬೆಲೆಯು ಕನಿಷ್ಠ ಬೆಲೆಗಿಂತ ಕೆಳಗಿರುವಂತೆ ಮತ್ತು ಗರಿಷ್ಠ ಮಿತಿಗಿಂತ ಮೇಲಿರುವಂತೆ ನೋಡಿಕೊಳ್ಳುವ ಉದ್ದೇಶದಿಂದ ಬೆಲೆ ಸೆಟ್ ನಿಧಿಯನ್ನು ದೈವಸ್ಥ ಗೊಳಿಸಲಾಗಿದೆ. ಇದು ಬೆಲೆಗಳನ್ನು ಈ ಎರಡು ಶ್ರೇಣಿಗಳೊಳಗೆ ಸ್ಥಿರಪಡಿಸುತ್ತದೆ. ಇದು ನೇಕಾರ ರಿಗೆ ಮತ್ತು ನೂಲು ಬಿಚ್ಚುವವರಿಗೆ ಸಹಾ ಪ್ರಯೋಜನಕಾರಿಯಾಗಿದೆ. ನಿಧಿಯನ್ನು ನೋಟು ತೊದ ಲನೆಯ ಬಾಲಿಗೆ ರಾಜ್ಯದಲ್ಲಿ ಉತ್ಪಾದನೆಯಾಗುವ ಎಲ್ಲ ರೇಷ್ಮೆಯನ್ನು ವರ್ಗೀಕರಿಸುವ ಪೂರ್ಣ ಪ್ರಮಾಣದ ರೇಷ್ಮೆ ಪರಿಷ್ಕರಣ ಕೇಂದ್ರವನ್ನು ಸ್ಥಾಪಿಸಲು ಉಪಯೋಗಿಸಲಾಗುತ್ತದೆ. ರೇಷ್ಮೆ ವಿವಿವಯ ಕೇಂದ್ರ ದಲ್ಲಿ ರೇಷ್ಮೆಯ ಏಕಮಾಪ್ಯ ಏಕೀಕರಣವನ್ನು ಕೈಗೊಳ್ಳುವುದು ಸರ್ಕಾರದ ಅಭಿಪ್ರಾಯವಲ್ಲ. ಸರ್ಕಾರವು ಮಾರುಕಟ್ಟೆಯಲ್ಲಿ ಪ್ರವೇಶಿಸಿ ವಿವಿವಯ ಕೇಂದ್ರದಲ್ಲಿ ವ್ಯಾಪಾರವಾಗುವ ರೇಷ್ಮೆಯಲ್ಲಿ ಶೇಕಡಾ ೨೫ರಷ್ಟು ರೇಷ್ಮೆಯನ್ನು ಮಾತ್ರ ಕೊಳ್ಳುವ ಉದ್ದೇಶ ಹೊಂದಿದೆ.

ರೇಷ್ಮೆ ವಿನಿಮಯ ಕೇಂದ್ರಕ್ಕೆ ನಾನು ಭೇಟಿ ಕೊಟ್ಟಿದ್ದೆ, ರೇಷ್ಮೆ ವಿನಿಮಯ ಕೇಂದ್ರದ ರಚನೆ ಯನ್ನು ಅನೇಕ ಜನ ಸದಸ್ಯರು ಸ್ವಾಗತ ಮಾಡಿದ್ದಾರೆ, ಮತ್ತೆ ಕೆಲವರು ವಿರೋಧ ಮಾಡಿದ್ದಾರೆ. ಇದನ್ನು ವಿರೋಧ ಮಾಡುತ್ತಿರುವವರು ರೇಷ್ಮೆ ದಳಾಳಿಗಳಿಗೆ ಪರೋಕ್ಷವಾಗಿ ಬೆಂಬಲ ಕೊಡುತ್ತಿದ್ದಾರೆಂದು ನಾನು ಹೇಳಬೇಕಾಗಿದೆ. ಏಕೆಂದರೆ, ನೇಕಾರರು ಈ ಕೇಂದ್ರದ ಸ್ಥಾಪನೆಯನ್ನು ಸ್ವಾಗತಿಸಿದ್ದಾರೆ. ಕೇಂದ್ರದ ಸ್ಥಾಪನೆಯಿಂದಾಗಿ ನೇಕಾರರಿಗೆ ಸಾಲ ಸಿಗುತ್ತಿಲ್ಲವೆಂದು ಕೆಲವು ಸದಸ್ಯರು ಹೇಳಿದರು. ಇರಬಹುದು. ಇದರ ಬಗ್ಗೆ ಈಗಾಗಲೇ ಸರ್ಕಾರ, ಟೆಕ್ಸ್ಟೈಲ್ ಕೋ-ಆಪರೇಟಿವ್ ಬ್ಯಾಂಕಿನೊಡನೆ ಸಮಾಲೋಚನೆ ನಡೆಸಿ ಅವರಿಗೆ ಸಾಲ ಸೌಲಭ್ಯ ನೀಡುವ ಪ್ರವೃತ್ತಿ ಮಾಡಿತ್ತು. ಆದರೆ, ರೇಷ್ಮೆ ದಳಾಳಿಗಳು ಇಲ್ಲಿನ ದೈರೆಕ್ಟರುಗಳ ಮೇಲೆ ಪ್ರಭಾವ ಬೀರಿ ನೇಕಾರರಿಗೆ ಸಾಲ ನೀಡದಂತೆ ತಡೆಹಿಡಿಸಿದ್ದಾರೆ. ಈ ವಿಚಾರದಲ್ಲಿ ನ್ಯಾಯಾಲಯದ ಮುಂದೆ ರಿಟ್ ಇದ್ದು ಅದು ಬರುವ ತಿಂಗಳು ಡಿಸ್ಟ್ರೀಟ್ ಆಗಬಹುದು. ನಂತರ ಯಾವ ಅಡತಡೆಯಿಲ್ಲದೆ ನೇಕಾರರ ಕೆಲಸಕ್ಕಾರ್ಯಗಳು ಸುಗಮವಾಗಿ ನಡೆಯುತ್ತದೆಂದು ನಾನು ಅಶಿಸುತ್ವೇನೆ. ನೇಕಾರರಿಗೆ ಮಾನ್ಯ ಮುಖ್ಯ ಮಂತ್ರಿಗಳು ಭರವಸೆ ಕೊಟ್ಟಿದ್ದಾರೆನ್ನುವ ಮಾತನ್ನು ಮಾನ್ಯ ಲಕ್ಷ್ಮೀ ಸಾಗರೇಶ್ವರರು ಹೇಳಿದರು. ನೇಕಾರರಲ್ಲಿ ಸಂಘಟನೆ ಮಾಡಿಕೊಂಡು ಮಾನ್ಯ ಮುಖ್ಯ ಮಂತ್ರಿಗಳನ್ನು ಭೇಟಿ ಮಾಡಿದ್ದರು. ಸರಿಯಾಗಿ ಸಾಲ ಸಿಗುತ್ತಿಲ್ಲವೆನ್ನುವುದೇ ಅವರ ಸಮಸ್ಯೆಯಾಗಿದೆ. ಈ ಕುರಿತು ಸರ್ಕಾರದ ಕಾರ್ಯದರ್ಶಿಯವರು, ರೇಷ್ಮೆ ಇಲಾಖೆಯ ನಿರ್ದೇಶಕರು ಮತ್ತು ಸಹಕಾರ ಸಂಘಗಳ ರಿಜಿಸ್ಟ್ರಾರ್‌ರವರನ್ನೊಳಗೊಂಡ ಒಂದು ಸಭೆ ಕರೆದು ನೇಕಾರರ ಸಮಸ್ಯೆಗಳನ್ನು ಬಗೆಹರಿಸುವ ಬಗ್ಗೆ ವಾಗ್ದಾನ ಕೊಟ್ಟಿದ್ದಾರೆಂದು ನನಗೆ ಗೊತ್ತಾಗಿದೆ. ಆದರೆ, ಮಾನ್ಯ ಮುಖ್ಯ ಮಂತ್ರಿಗಳು ಈ ವಿಚಾರದಲ್ಲಿ ನನಗೆ ಇನ್ನೂ ವಿವರವಾಗಿ ತಿಳಿಸಿಲ್ಲ.

ಮಾನ್ಯ ಅಬ್ದುಲ್ ಲತೀಫ್‌ರವರು ರೇಷ್ಮೆಯ ಗಣಿಮಟ್ಟವನ್ನು ನಿರ್ವಹಿಸುವುದು ಬಹಳ ಕಷ್ಟವೆಂದು ಹೇಳಿದರು. ಆದರೆ, ನಾನು ಅಲ್ಲಿಗೆ ಹೋಗಿ ಖುದ್ದು ನೋಡಿದ್ದೇನೆ. ಅಲ್ಲಿರುವ ಯಂತ್ರ ಪೂಂದರಲ್ಲಿ ರೇಷ್ಮೆ ನೂಲಿನ ಗುಣಮಟ್ಟ ಮತ್ತು ದೃಢತೆಯನ್ನು ಪರೀಕ್ಷಿಸಿದ ನಂತರವೇ ರೇಷ್ಮೆ ನೂಲನ್ನು ಬಹಿರಂಗ ಹರಾಜು ಮಾಡಲು ದ್ವನಿವರ್ಧಕದ ಮೂಲಕ ಘೋಷಣೆ ಮಾಡುವರು. ನಂತರ ಬಿಡ್ ಮಾಡಲಾಗುವುದು. ಯಾರು ಹೆಚ್ಚು ಬಿಡ್ ಮಾಡುವರೋ ಅವರು ರೇಷ್ಮೆಯನ್ನು ಪಡೆಯುವರು. ಇದರಲ್ಲಿ ಯಾವ ವಿಧವಾದ ತೊಂದರೆಯೂ ಇಲ್ಲ. ಇದನ್ನು ಹೆಚ್ಚು ಮಂದಿ ಸದಸ್ಯರು ಸ್ವಾಗತಿಸಿದ್ದಾರೆ. ಆದ ಕಾಗ್ಗೆ ಅವರಿಗೆ ಅಭಿನಂದನೆಗಳು. ಇದರಲ್ಲಿ ನಾದರೂ ನ್ಯೂನತೆಗಳಿದ್ದರೆ ಅಥವಾ ಒಳ್ಳೆಯ ಸಲಹೆಗಳನ್ನು ಕೊಡುವುದಿದ್ದರೆ ಮಾನ್ಯ ಸದಸ್ಯರುಗಳು ನನಗೆ ಬರದು ತಿಳಿಸಬಹುದು.

೩-೩೦ ಪಿ. ಎಂ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಧ್ಯಕ್ಷರೇ, ನಮ್ಮ ಮಾನ್ಯ ಮಹಿಳಾ ಮಂತ್ರಿಯವರು ಕನ್ನಡದಲ್ಲಿಯೇ ತಮ್ಮ ಹೇಳಿಕೆಯನ್ನು ಕೊಟ್ಟಿದ್ದರಿಂದ ಅವರಿಗೆ ಹೈತ್ಯೂರ್ವಕ ವಂದನೆಗಳನ್ನು ಸಲ್ಲಿಸುತ್ತೇನೆ. ಉಳಿದ ಮಂತ್ರಿಗಳು ಇದನ್ನು ಅನುಸರಿಸಿದರೆ ಒಳ್ಳೆಯದೆಂದು ಹೇಳುತ್ತೇನೆ. ಅವರು ಚೆನ್ನಾಗಿಯೂ ಮಾತನಾಡಿದ್ದಾರೆ.

ಶ್ರೀ ಎಸ್. ಪ್ರವೀಣಾ.—ಸ್ವಾಮಿ, ಮಾನ್ಯ ಮಹಿಳಾ ಮಂತ್ರಿಯವರು ದಳಾಳಿಗಳ ವಿಚಾರವನ್ನು ಹೇಳಿದರು. ನಾವು ಈ ಸಭೆಯಲ್ಲಿ ಜನತೆಯ ಕಷ್ಟಸುಖಗಳ ವಿಚಾರವನ್ನು ಹೇಳುತ್ತಿದ್ದೇವೆ ದಳಾಳಿಗಳ ವಿಷಯ ಪ್ರಸ್ತಾಪ ಮಾಡತಕ್ಕದ್ದು ಅಷ್ಟು ಉಚಿತವಲ್ಲ. ನಾನು ರೇಷ್ಮೆ ಬಗ್ಗೆ ಎರಡು ಪ್ರಶ್ನೆಗಳನ್ನು ಕೇಳಿದ ಕರ್ನಾಟಕದ ರೇಷ್ಮೆ ಪಕ್ಷದ ಮದ್ರಾಸ್ ರಾಜ್ಯದ ಹೊಸೂರಿಗೆ ಹೋಗುತ್ತಿದೆ ಇದರ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ಎಂದು. ಇದರ ಬಗ್ಗೆ ಮಾನ್ಯ ಮಂತ್ರಿಗಳಿಂದ ಸಮರ್ಪಕವಾದ ಉತ್ತರ ಬರಲಿಲ್ಲ. ಮಾನ್ಯ ಮುಖ್ಯ ಮಂತ್ರಿಗಳನ್ನು ಭೇಟಿ ಮಾಡಿದವರಲ್ಲಿ ನಾನು ಒಬ್ಬಳು. ಅವರು ಕೂಡ ಇದನ್ನು ನಿಲ್ಲಿಸುವ ಬಗ್ಗೆ ಆಶ್ಚರ್ಯ ಕೊಟ್ಟಿದ್ದರು ಇದರ ಬಗ್ಗೆ ಇನ್ನೂ ಅವರು ಕ್ರಮ ತೆಗೆದುಕೊಂಡಿಲ್ಲ. ರೇಷ್ಮೆ ಎಕ್ಸ್‌ಚೇಂಜಿನಿಂದ ಇಲ್ಲಿನ ನೇಕಾರರಿಗೆ ಬಹಳ ತೊಂದರೆಯಾಗಿದೆ. ಇವತ್ತು ೧೨೦ ರೂಪಾಯಿ ಬೆಲೆ ಬಾಳತಕ್ಕ ರೇಷ್ಮೆ ಸೀರೆ ೧೭೦ ರೂಪಾಯಿ ಆಗಿದೆ. ಈ ಬಗ್ಗೆ ನಾನು ತಮ್ಮಿಂದ ನಿರ್ದಿಷ್ಟವಾದ ಉತ್ತರವನ್ನು ಬಯಸುತ್ತೇನೆ.

ಶ್ರೀ ಎಂ.ಸಿ. ನಾನಯ್ಯ.—ಸ್ವಾಮಿ ಎಲ್ಲಾ ಹೆಣ್ಣು ಮಕ್ಕಳೂ ರೇಷ್ಮೆ ಸೀರೆಯನ್ನು ಉಡುವುದು ಕ್ಯಾಗುವುದಿಲ್ಲ. ಹತ್ತಿ ಸೀರೆ ಉಟ್ಟು ತಾವು ಮಾರ್ಗದರ್ಶನ ಮಾಡಿ, ಸಿಲ್ಕ್ ಎಕ್ಸ್‌ಚೇಂಜ್ ಬಗ್ಗೆ ಹೈಕೋರ್ಟಿನಲ್ಲಿ ರಿಟೀಷನ್‌ನ ಸಲ್ಲಿಸಿದ್ದಾರೆ. ತಾವು ಸರ್ಕಾರಿ ವಕೀಲರುಗಳಿಗೆ ಸರ್ಕಾರದ ನಿಜವಾದ ಧೋರಣೆ ಏನು ಎಂಬುದನ್ನು ತಿಳಿಸಿ ಕೇಸ್‌ನಲ್ಲಿ ಪ್ರತಿಪಾದನೆ ಮಾಡುವಂತೆ ಹೇಳಿ. ಮಾನ್ಯ ಕಾನೂನು ಮಂತ್ರಿಗಳೂ ಕೂಡ ಇಲ್ಲಿಯೇ ಇದ್ದಾರೆ. ವಿನಿಮಯ ಕೇಂದ್ರದಲ್ಲಿ ದಳ್ಳಾಳಿಗಳಿಗೆ ಅವಕಾಶ ಕೊಡಬೇಡಿ, ದಳ್ಳಾಳಿಗಳಿಗೆ ದೊಡ್ಡ ವರ ಪ್ರಭಾವ ವಷ್ಟು ಇರಲಿ ಅವರನ್ನು ಸಮಾಜದಿಂದ ಕಿತ್ತಾಡುವಂತೆ ಪ್ರಯತ್ನ ಮಾಡಬೇಕೆಂದು ಹೇಳುತ್ತೇನೆ. ರಿಟೀಷನ್ ವಿಚಾರಣೆಗೆ ಬಂದ ಸಂದರ್ಭದಲ್ಲಿ ಸರ್ಕಾರಿ ವಕೀಲರುಗಳಿಗೆ ಹೆಚ್ಚಿನ ಮಾಹಿತಿ ಇಲ್ಲದೇ ಹೋದರೇ ಬೇರೆ ವಕೀಲರುಗಳಿಂದ ಮಾಹಿತಿ ಸಂಗ್ರಹಿಸಿ ಜನತೆಗೆ ಅನುಕೂಲ ಮಾಡಿಕೊಡಬೇಕೆಂದು ಹೇಳುತ್ತೇನೆ.

ಶ್ರೀ ಅಬ್ದುಲ್ ಲತೀಫ್.—ನಾನು ಇದನ್ನು ಬಂದು ಸಮಿತಿಗೆ ರೆಪರ್ಟ್ ಮಾಡಿ ಅಂತ ಹೇಳಿದೆ.

ಶ್ರೀ ಮತಿ ರೇಣುಕಾ ರಾಜೇಂದ್ರನ್.—ಮಾನ್ಯ ಅಧ್ಯಕ್ಷರೇ, ಕುಮಾರಿ ಪ್ರಮೀಳಾರವರು ಎರಡು ಪ್ರಶ್ನೆಗಳನ್ನು ಎತ್ತಿದ್ದಾರೆ. ರೇಷ್ಮೆ ಉಡತಕ್ಕವರು ಸಾಹುಕಾರರು. ರೇಷ್ಮೆ ಉಡಬೇಕೆನ್ನುವ ಮನಸ್ಸು ಇದ್ದವರು ಹೆಚ್ಚು ಬೆಲೆ ತೆರಲೇ ಬೇಕಾಗುತ್ತದೆ ಇದಕ್ಕೆ ನಾನು ಏನು ಮಾಡುವುದಕ್ಕೂ ಆಗುವುದಿಲ್ಲ. ಹೊಸೂರಿಗೆ ರೇಷ್ಮೆ ಹೋಗತಕ್ಕ ವಿಚಾರವನ್ನು ಪ್ರಸ್ತಾಪ ಮಾಡಿದ್ದಾರೆ. ಸುಮಾರು ೮ ಭಾಗ ರೇಷ್ಮೆಯನ್ನು ನಾವು ಉತ್ಪಾದಿಸುತ್ತಿದ್ದೇವೆ. ಹೆಚ್ಚುವರಿಯಾದ ರೇಷ್ಮೆಯನ್ನು ನ್ಯಾಚುರಲ್ ಆಗಿ ಹೊರಗಡೆ ಕಳುಹಿಸಿಕೊಡಬೇಕಾಗುತ್ತದೆ. ರೇಷ್ಮೆ ಮಾರಾಟ ಮಂಡಲಿಯವರು ಸಾಕಷ್ಟು ದಾಸ್ತಾನು ಮಾಡಿ ದ್ದಾರೆ.

re. Attack on schedule Caste Students at Manasabhadra Gnanabharathi Bangalore

† ಶ್ರೀ ಎಸ್.ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಬೆಂಗಳೂರು ವಿಶ್ವವಿದ್ಯಾನಿಲಯದ ವಿದ್ಯಾರ್ಥಿಗಳ ಗೊಂಡಾಗಿರಿ ಬಗ್ಗೆ ನಾನು ಹೇಳುತ್ತಿದ್ದೇನೆ. ಬೆಂಗಳೂರು ವಿಶ್ವವಿದ್ಯಾನಿಲಯ ಸ್ಥಾಪಿತವಾದಾಗ ಕೇಂದ್ರ ವಿಶ್ವವಿದ್ಯಾನಿಲಯವಾಗಬೇಕೆಂಬ ಉತ್ಕಟಚೈಯಿಂದ ಪ್ರಾರಂಭ ಮಾಡಿದರು. ರಾಷ್ಟ್ರದಲ್ಲಿಯೇ ಮಾದರಿಯಾದ ವಿಶ್ವವಿದ್ಯಾನಿಲಯವಾಗಬೇಕೆಂಬ ಆಸೆಯನ್ನಿಟ್ಟುಕೊಂಡು ಇದನ್ನು ಪ್ರಾರಂಭ ಮಾಡಿದರು. ಕರ್ನಾಟಕದ ಮಹಾನ್ ಮಹಾನ್ ವ್ಯಕ್ತಿಗಳಾದಂಥ ಶ್ರೀಮಾನ್ ತುಕೋಳಾರವರು, ಗೋಕಾಕರವರು ಹಾಗೂ ಶ್ರೀಮಾನ್ ನರಸಿಂಹಪಯ್ಯನವರು ಈ ವಿಶ್ವವಿದ್ಯಾನಿಲಯದ ಉಪಕುಲಪತಿಗಳಾಗಿ ಕೆಲಸಮಾಡಿದ್ದಾರೆ. ಆದರೆ, ಈ ವಿಶ್ವವಿದ್ಯಾನಿಲಯ ಯಾವ ಮುಖಾಂತರದಲ್ಲಿ ಸ್ಥಾಪಿತವಾಯಿತೋ, ಇದು ಪ್ರಾರಂಭವಾದಾಗಿನಿಂದ ವಿಶ್ವವಿದ್ಯಾನಿಲಯದ ವಾತಾವರಣವೇ ತೀರ್ಮಾಣಿಲ್ಲ ಸರಿಯಾಗಿಲ್ಲ. ವಿದ್ಯಾರ್ಥಿಗಳು, ಅಧ್ಯಾಪಕರು ಹಾಗೂ ಅಧಿಕಾರಿಗಳ ನಡುವೆ ಇರಬೇಕಾದ ಮಧುರ ವಾತಾವರಣ ಪ್ರಾರಂಭದಿಂದಲೂ ಇಲ್ಲದಂತಾಗಿದೆ. ಹೀಗಾಗಿ ಈ ವಿಶ್ವವಿದ್ಯಾನಿಲಯಕ್ಕಾಗಿ ದೊಡ್ಡಂಥ ಮೂರು ಜನ ಉಪಕುಲಪತಿಗಳು ರಾಜೀನಾಮೆ ಕೊಟ್ಟು ಕಣ್ಮೀರು ಬೇಕಿ ಹೋಗಿದ್ದಾರೆ. ಇದಕ್ಕೆ ಕಾರಣ ಏನು? ಈ ವಿಶ್ವವಿದ್ಯಾನಿಲಯದಲ್ಲಿ ವಿದ್ಯಾರ್ಥಿಗಳ ಮೇಲೆ ನಡೆದಿರತಕ್ಕ ಹಳ್ಳಿಗಳ ವಿಷಯವನ್ನು ಈ ಮನೆಯಲ್ಲಿ ಪದೇ ಪದೇ ಎತ್ತುತ್ತಲೇ ಇದ್ದೇವೆ. ಪ್ರಸ್ತುತ ಘಟನೆ ಎಂದರೆ ಶಿವರ ಫೆಬ್ರವರಿ ೮ ರಲ್ಲಿ ಎಂ. ಎ. ವ್ಯಾಸಂಗ ಮಾಡುತ್ತಿದ್ದ ಹುಡುಗನ ವಿದ್ಯಾರ್ಥಿಯನ್ನು ಕೆಲವು ಗೊಂಡಾಳುಗಳು ಸುಮಾರು ೨೦೦ ಜನ ವಿದ್ಯಾರ್ಥಿಗಳ ಸಮ್ಮುಖದಲ್ಲಿ ಹೊದೆದಿರತಕ್ಕಂಥಾದ್ದು ಮತ್ತು ಪೋಲೀಸ್ ಸ್ಟೇಷನ್‌ಗೆ ಕಂಪ್ಲೇಂಟ್ ಕೊಟ್ಟದರೂ ಕೂಡ ವಿಚಾರಣೆ ಆಗದೇ ಇರತಕ್ಕಂಥಾದ್ದು ಇಲ್ಲಿರತಕ್ಕ ಪ್ರಶ್ನೆ. ಇದರ ಬಿಸ್ಕುಲೆಯಲ್ಲಿ ಅನೇಕ ಆಪಾದನೆಗಳಿವೆ. ಉಪಕುಲಪತಿಗಳ ಮೇಲೂ ಇದೆ ವಿಶ್ವವಿದ್ಯಾನಿಲಯದ ಅಧಿಕಾರಿಗಳ ಮೇಲೆ. ಅಲ್ಲಿ ಚಳುವಳಿ ನಡೆಯುತ್ತಿರುವ ಬಗ್ಗೆ ನಾನು ಪ್ರಸ್ತಾಪ ಮಾಡುವುದಕ್ಕೆ ಹೋಗುವುದಿಲ್ಲ. ಚಳುವಳಿ ನಡೆಯುತ್ತಿದೆ ಅನೇಕ ಬೇಡಿಕೆಗಳನ್ನು ವಿದ್ಯಾರ್ಥಿಗಳು ಇಟ್ಟಿದ್ದಾರೆ. ಉಪಕುಲಪತಿಗಳ ಮೇಲೆ ಆಪಾದನೆಗಳನ್ನು ಮಾಡಿದ್ದಾರೆ ಎಂ. ಎ. ಓದತಕ್ಕ ದರಜೆಗೆ ವಿದ್ಯಾರ್ಥಿಯನ್ನು ಹೊದೆದು ಅತನಿಗೆ ತೊಂದರೆ ಮಾಡಿದ್ದಾರೆ ಆತ ಹೈಕೋರ್ಟಿಗೆ ಹೋಗಿದ್ದಾನೆ. ಹೈಕೋರ್ಟಿನಲ್ಲಿ ಆ ವಿದ್ಯಾರ್ಥಿ ಮತ್ತೆ ತನ್ನ ವ್ಯಾಸಂಗ ಮುಂದುವರಿಸುವುದೆಂದು ಆಶ್ಚರ್ಯಕರವಾಗಿ ಇದರ ಬಗ್ಗೆ ಎನ್‌ಕ್ವೈರಿ ಕಮೀಷನ್ ಕೂಡ ನೇಮಿಸಿದೆ. ಮ್ಯಾಥ್ಯೂ ಕಮಿಟಿ ರಿಪೋರ್ಟ್ ಕೂಡ ಬಂತು.